

आ चुके हैं वह विकासखंड शिक्षा अधिकारी एवं संकुल प्राचार्यों की संसद पूरी हुई है। कुछ की शुरुआत बढ़ रही है तो कुछ का बीपी उपर नीचे हो रहा है।

■ **जनगणना एवं निर्वाचन से भी वापसी-** विभागीय सूत्रों का कहना है कि आसुत विभागीय सिंह ने अपने निर्देश में स्पष्ट किया है कि जनगणना एवं निर्वाचन के कार्यालयीन कामों में लगे शिक्षा विभाग के कर्मचारियों को भी वापस बुलाकर उनसे मूल विभाग में काम लिया जाए। इसके चलते प्रशासन एवं विभाग के बीच स्थितियां तनाव पूर्ण हो चुकी हैं।

■ **प्रशासन की ही 77 कर्मचारी-** इधर विभागीय सूत्र बता रहे हैं कि संभाग एवं जिले के प्रशासन में ही शिक्षा विभाग के 77 कर्मचारी संलग्निकरण में हैं। इसके अलावा जिला पंचायत एवं अन्य विभागों में भी कर्मचारी लगे हैं। सभी का संलग्निकरण समाप्त कर इन्हें मूल विभाग में बुलाया गया है। इसके बावजूद इन्होंने से कई कर्मचारी मूल विभाग में आने की बजाय विभाग के अधिकारियों पर दबाव बनाने में लगे हुए हैं।

न्यूज़ ब्रीफ

चोइथराम मंडी में हम्माल की मौत, मंडी व्यवस्था पर उठे सवाल

इंदौर। मध्यप्रदेश के इंदौर जिले की चोइथराम मंडी में एक हम्माल की मौत का मामला सामने आया है। घटना के बाद मंडी की व्यवस्था को लेकर कई सवाल खड़े हो रहे हैं। स्थानीय लोगों का आरोप है कि मंडी क्षेत्र में नशाखोरी, चोरी और अवैध वसूली जैसी गतिविधियों पर प्रभावी नियंत्रण नहीं है। उनका कहना है कि इन मुद्दों को लेकर आए दिन स्थानीय लोगों और संबोधित लोगों के बीच विवाद की स्थिति बनी रहती है। घटना के संबंध में पुलिस और संबंधित विभाग मामले की जांच कर रहे हैं। जांच पूरी होने के बाद ही मौत के कारण और लगाए गए आरोपों की पुष्टि हो सकेगी।

जिला कोषालय में समस्या निवारण शिविर 16 एवं 17 को

इंदौर। शासकीय कार्यालयों में अकाउंट संबंधी पोर्टल में आने वाली तकनीकी और अन्य समस्याओं के समाधान के लिए जिला कोषालय में 16 एवं 17 जुलाई को विशेष शिविर आयोजित किया गया है। अकाउंट संबंधी पोर्टल में आ रही तकनीकी समस्याओं का समाधान इस शिविर में किया जाएगा। यह शिविर 16 एवं 17 जुलाई 2026 को सुबह 10 बजे से शाम 6 बजे तक कलेक्टरेट कार्यालय के कक्ष कर्मांक जी-2 में आयोजित किया जा रहा है। वरिष्ठ कोषालय अधिकारी सुश्री मोनिका कटारें ने कहा कि शिविर में पूर्व से लंबित तकनीकी समस्याओं के निराकरण का त्वरित निराकरण करने तथा इससे संबंधी निराकृत रजु प्रचलित रकु एवं रकूके लंबित प्रकरण तथा पूर्ण अभिलेख विवरण सहित सहित उपस्थित रहने के निर्देश दिए गए हैं ।

कार्यालय संचालन के लिए 521 करोड़ 4 लाख की स्वीकृति

इंदौर। मुख्यमंत्री डॉ. मोहन यादव की अध्यक्षता में मंत्रि-परिषद की बैठक मंगलवार को मंत्रालय में सम्पन्न हुई। मंत्रि-परिषद की बैठक में मध्यप्रदेश के बुनियादी ढांचे और जन-कल्याण के लिए 10 हजार 800 करोड़ रुपये के विभिन्न विकास प्रस्तावों को मंजूरी दी गई। राज्य सरकार ने शहरों के कायकल्प के लिए नगरीय अभिसंरचना विकास मद में 8 हजार 445 करोड़ रुपये की राशि स्वीकृत की है। इसके साथ ही कैबिनेट ने किसानों के हित में मृग उपार्जन के लिए 1,587 करोड़ रुपये को निःशुल्क शासकीय प्रचामुति और सिंचाई सुविधाओं के विस्तार के लिए कुण्डलिया परिगोजना को निरत रखने जैसे कई दृगामी और ऐतिहासिक निर्णयों पर मुरर लगायी है।

निःशुल्क कोचिंग हेतु आवेदन आमंत्रित



इंदौर। शासकीय परीक्षा पूर्व प्रशिक्षण केन्द्र इंदौर द्वारा मध्यप्रदेश लोक सेवा आयोग (एमपीपीएससी) प्री-कम-मेन्स परीक्षा 2027 की तैयारी के लिए निःशुल्क कोचिंग संचालित की जा रही है। इच्छुक एवं पात्र अभ्यर्थियों से प्रशिक्षण में प्रवेश हेतु आवेदन आमंत्रित किए गए हैं। प्रशिक्षण केन्द्र की सहायक आयुक्त एवं प्राचार्य श्रीमती आशा चौहान ने बताया कि पात्र अभ्यर्थी प्रशिक्षण केन्द्र से आवेदन वत्र प्राप्त कर उसे पूर्ण रूप से भरकर आवश्यक दस्तावेजों सहित शीघ्र संस्थान में जमा करें तथा निःशुल्क कोचिंग का लाभ प्राप्त करें। लोक सेवा आयोग (एमपीपीएससी) प्री-कम-मेन्स परीक्षा 2027 की तैयारी के लिए निःशुल्क कोचिंग हेतु प्रवेश के लिए आवेदक का मध्यप्रदेश का अनुसूचित जाति अथवा अनुसूचित जनजाति वर्ग का निवासी होना आवश्यक है। आवेदक के परिवार की सभी स्त्रों से वार्षिक आय 6 लाख रुपये से अधिक नहीं होनी चाहिए। अभ्यर्थी की आयु 18 से 35 वर्ष के बीच तथा स्नातक में न्यूनतम 55 प्रतिशत अंक होना अनिवार्य है।

वैश्विक हवाई संपर्क, व्यापार, निवेश और पर्यटन को मिलेगा बढ़ावा

इंदौर। मुख्यमंत्री डॉ. मोहन यादव 15 जुलाई, बुधवार को इंदौर में मध्यप्रदेश नगरिक विमानन नीति-2025 से वित्त पोषित प्रदेश की पहली अंतर्राष्ट्रीय हवाई सेवा इंदौर से आठू धाबी का शुभारंभ करेंगे। यह उड़ान प्रदेश की आर्थिक राजधानी इंदौर को संयुक्त अरब अमीरात (यूएई) की राजधानी अबू धाबी से सीधे जोड़ेगी। टाटा समूह की विमानन इकाई एच एंडिया एक्सप्रेस द्वारा संचालित यह सेवा सप्ताह में चार दिना (सोमार, बुधवार, शुक्रवार एवं रविवार) को उपलब्ध रहेगी। इंदौर से आठू धाबी हवाई सेवा प्रारंभ होने से मालवा-निमाड़ क्षेत्र की बड़ी आबादी को लाभ मिलेगा। वर्तमान में इस मार्ग पर यात्रियों को दिल्ली अथवा मुंबई के माध्यम से यात्रा करना पड़ती है, जिससे लगभग 7 से 8 घंटे का समय लगता है। नई उड़ान शुरू होने से यह यात्रा लगभग 3 घंटे 15 मिनट में पूरी हो सकेगी।

बच्चों के स्वास्थ्य और सुरक्षा के लिए जिलेभर में चलेगा विशेष अभियान

इंदौर। प्रदेशव्यापी दस्तक अभियान का शुभारंभ सोमवार को जिले में भी किया गया। मुख्य चिकित्सा एवं स्वास्थ्य अधिकारी डॉ. माधव प्रसाद हसनानी के निदेशन में जिला टीकाकरण अधिकारी डॉ. तरुण गुप्ता ने अभियान का शुभारंभ किया। इसके साथ ही जिले के सभी शहरी एवं ग्रामीण विकासखंडों में भी अभियान प्रारंभ कर दिया गया। मुख्य चिकित्सा एवं स्वास्थ्य अधिकारी डॉ. हासानी ने बताया कि अभियान का उद्देश्य 0 से 5 वर्ष तक के बच्चों को दस्त स्वास्थ्य एवं पोषण संबंधी सेवाएं प्रभावी रूप से पहुंचाना है। इसके लिए आशा, आंगनवाड़ी कार्यकर्ता एवं एएनएम के माध्यम से घर-घर जाकर बच्चों की स्वास्थ्य जांच की जाएगी। अभियान के दौरान विशेष रूप से हाई रिस्क क्षेत्रों, शहरी स्तन, दूरस्थ एवं दुर्गम बस्तियों, खानाबदोश परिवारों, ईट-भट्ठी, बंजारा बस्तियों तथा निमाणोपीन स्थलों पर रहने वाले बच्चों पर विशेष ध्यान दिया जाएगा।

इंदौर का सबसे बड़ा डबल डेकर फ्लाईओवर इसी माह होगा शुरू, फ्लाईओवर का काम अंतिम चरण में चल रहा

शहर के लोगों को ट्रेफिक के सिरदर्द से मिलेगी जल्द निजात

लोड टेस्टिंग में सफल रहने के बाद लवकुश चौराहा की अब इस भुजा से यातायात शुरू करने की तैयारी

दैनिक अवन्तिका ►► इंदौर

लवकुश चौराहा पर बनाए जा रहे शहर के सबसे बड़े डबल डेकर फ्लाईओवर का काम अंतिम चरण में पहुंच गया है। बाणगंगा से उज्जैन की तरफ जाने वाली भुजा के एक स्पान और बो स्ट्रिंग पर स्लैब डालने का काम बाकी है। साथ ही एप्रोच का कार्य भी होना है और इसमें करीब एक माह का समय लगेगा। वहीं उज्जैन

से बाणगंगा की तरफ वाली भुजा का अधिकांश काम पूरा हो चुका है। एक-दो स्थानों पर एप्रोच बनाई जानी है, जिसका कार्य किया जा रहा है। लोड टेस्टिंग में सफल रहने के बाद अब इस भुजा से यातायात शुरू करने की तैयारी है। इसके शुरू होने से चौराहे पर वाहनों का दबाव कम होगा।

इंदौर पुलिस के साथ बदमाशों का डर खत्म, यहां गुंडे बेखौफ होकर खाकी पर भी हाथ उठा देते हैं

22 दिनों में पुलिस से मारपीट की तीसरी घटना

खौफ खत्म: एसआई से हाथापाई की और सिपाही को काटा

जिस पुलिस से आमजन को सुरक्षा मिलने की उम्मीद रहती है, वे खुद बदमाशों के हाथों पिट रहे हैं

दैनिक अवन्तिका ►► इंदौर

शहर में बदमाशों के बढ़ते हौसले का अंदाजा इसी बात से लगाया जा सकता है कि अब वे पुलिसकर्मियों पर हमला करने से भी नहीं हिचक रहे हैं। जिस पुलिस से आमजन को सुरक्षा मिलने की उम्मीद रहती है, वे खुद बदमाशों के हाथों पिट रहे हैं। सोमवार रात अन्नपूर्णा थाना क्षेत्र में भी एक ऐसा ही मामला सामने आया। दरअसल यहां एक सेल्स गर्ल से लूट करने के साथ ही उसे रेलवे पटरी

की ओर खींचकर ले जाने के आरोपितों ने पुलिस टीम पर ही हमला कर दिया। पिछले 22 दिनों में पुलिसकर्मियों से मारपीट की यह तीसरी घटना है, जिसने शहर में कानून-व्यवस्था और पुलिस की साख पर सवाल खड़े कर दिए हैं। घटना सोमवार रात करीब नौ बजे प्रभुनगर रेलवे पटरी के पास हुई। राजेंद्र नगर निवासी 28 वर्षीय युवती, जो एक कपड़ा शोरूम में सेल्स गर्ल है, ड्यूटी से घर लौट रही थी। तभी पीछे से आए दो बदमाशों ने उसे दबोच लिया। शोर मचाने पर उसका मुंह दबा दिया और अंधेरे की ओर खींचकर ले जाने लगे। विरोध करने पर मारपीट की और मोबाइल लूट लिया। आसपास लोगों की आहट मिलने पर दोनों आरोपित भाग निकले। युवती के हाथ, कंधे और मुंह पर चोटें आई हैं।

स्कूल में बच्चों के बीमार होने की घटना के बाद जिला प्रशासन सख्त

शिशुकुंज एजुकेशनल सोसायटी को सूचना पत्र जारी

कमियां दूर करने के निर्देश, पुनः निरीक्षण के बाद ही खाद्य गतिविधियां प्रारंभ करने की अनुमति

दैनिक अवन्तिका ►► इंदौर

हाल ही में एक निजी विद्यालय में भोजन ग्रहण करने के उपरांत बच्चों के अस्वस्थ होने की घटना का गंभीरता से लेते हुए मुख्यमंत्री डॉ. मोहन यादव के निर्देश एवं कलेक्टर शिवम वर्मा के मार्गदर्शन में जिले के स्कूलों एवं शैक्षणिक संस्थानों में संचालित मेस एवं कैटीनों की सघन जांच लगातार की

31 जुलाई तक बीमा अवश्य कराएं किसान

इंदौर। किसान बंधु वर्ष अल-नीनो के संभावित प्रभाव से अनिर्णमित वर्षा एवं प्राकृतिक आपदाओं की संभावना को देखते हुए अपनी खरीफ फसल की सुरक्षा सुनिश्चित करें। किसान कल्याण विभाग ने किसान बंधुओं से अपील की है कि प्रधानमंत्री अग्रिम योजना में अपनी अधिसूचित फसल का बीमा 31 जुलाई तक अवश्य कराएं।


मुख्यमंत्री डॉ. मोहन यादव के फैसले पर संत समाज ने जताई खुशी

पवित्र नदी अब सरकारी रिकॉर्ड में 'शिप्रा' दर्ज हुई

दैनिक अवन्तिका ►► उज्जैन

सिंहस्थ 2028 से पहले उज्जैन की पवित्र नदी के नाम को लेकर चला आ रहा संशय अब खत्म हो गया है। भोपाल में हुई एक उच्च स्तरीय बैठक में मुख्यमंत्री डॉ. मोहन यादव द्वारा आपत्ति जताने के बाद राज्य सरकार ने फैसला लिया है कि अब सरकारी दस्तावेजों में नदी का नाम 'क्षिप्रा' नहीं, बल्कि 'शिप्रा' लिखा जाएगा।

मुख्यमंत्री के इस फैसले का संत समाज, विद्वानों और तीर्थ पुरोहितों ने स्वागत किया है। उनका कहना है कि संस्कृत व्याकरण, प्राचीन कोशों, वैदिक ग्रंथों और पौराणिक ग्रंथों के अनुसार नदी का शुद्ध एवं मूल नाम शिप्रा ही है, जबकि क्षिप्रा समय के साथ प्रचलित हुआ एक



अपभ्रंश रूप है। रामानुजकोट के महंत रामानंदाचार्य ने कहा कि संस्कृत-हिंदी कोश में शिप्रा शब्द स्त्रीलिंग में वर्णित है। इसकी व्युत्पत्ति 'शिप' शब्द से मानी गई है। व्याकरण की दृष्टि से 'श' वाला शिप्रा ही शुद्ध है। उनके अनुसार यह एक विशेष

सिप्रा, शिप्रा या क्षिप्रा क्या है सही ?

उज्जैन के धर्माधिकारी एवं तीर्थ पुरोहित पंडित नारायण उपाध्याय के अनुसार इस नदी को तीन नामों से जाना गया है। सिप्रा, शिप्रा और क्षिप्रा। 'सिप्रा' नाम मालवा में 'श' को 'स' बोलने की स्थानीय परंपरा के कारण प्रचलित हुआ। स्कंद पुराण में भी इसका उल्लेख मिलता है। वहीं महाकवि कालिदास ने अपने 'मेघदूत' में स्पष्ट रूप से शिप्रा शब्द का प्रयोग किया है। महाभारत, शिव पुराण और श्रीमद्भागवत पुराण में भी शिप्रा नदी की महिमा का वर्णन मिलता है। इसी नदी के तट पर स्थित सांदिपनि आश्रम में भगवान श्रीकृष्ण, बलराम और सुदामा ने शिक्षा ग्रहण की थी।

सरोवर से निकली नदी का नाम है, जिसके तट पर उज्जयिनी नगरी बसी है। उनका कहना है कि संस्कृत व्याकरण, पौराणिक ग्रंथों और वैदिक मंत्रों के अनुसार नदी का शुद्ध नाम शिप्रा ही है, जबकि क्षिप्रा समय के साथ प्रचलित हुआ अपभ्रंश रूप है।

संस्कृत व्याकरण के आधार पर 'शिप्रा' ही सही शब्द है और मुख्यमंत्री डॉ. मोहन यादव ने उसका शुद्ध रूप पुनः स्थापित किया है। वैदिक मंत्रों और पौराणिक ग्रंथों में स्पष्ट रूप से शिप्रा शब्द का ही उल्लेख मिलता है।

अरबिंदो से बाणगंगा की तरफ जाने वाले वाहनों को मिलेगी हरी झंडी

क्योंकि अभी लवकुश चौराहा से बाणगंगा तरफ की सर्विस रोड बनाने से वाहनों को दूसरे रास्ते पर डायवर्ट किया गया है। इंदौर विकास प्राधिकरण (आईडीए) इस माह डबल डेकर फ्लाईओवर की एक लेन से वाहनों का आवागमन शुरू कर सकता है। यह लेन अरबिंदो अस्पताल की ओर से आने वाले वाहनों को सीधे बाणगंगा की दिशा में ले जाएगी। इससे रोजाना हजारों वाहन चालकों को लवकुश चौराहे के ट्रैफिक सिग्नल और लंबे जाम से राहत मिलेगी। आईडीए ने इस भुजा की बो स्ट्रिंग और सीमेंट के सेगमेंट का लोड टेस्ट पूरा कर लिया है। तकनीकी कंसल्टेंट द्वारा भी सुरक्षा संबंधी रिपोर्ट और संचालन की मंजूरी दे दी गई है। अब फ्लाईओवर पर केवल अंतिम फिनिशिंग, लाइटिंग की टेस्टिंग और ट्रायल रन का काम बचा है।

पकड़ने गई पुलिस टीम पर भी हमला

सीसीटीवी फुटेज के आधार पर वैशाली नगर झोपड़पट्टी निवासी शंकर और संजू की पहचान हुई। एसआइ जितेंद्र सिंह तथा सिपाही ऋषिकेश और विश्वेश्वर आरोपितों को पकड़ने पहुंचे तो दोनों आरोपितों ने पुलिस टीम से भी हाथापाई कर दी। एसआइ से धक्का-मुक्की की गई, जबकि एक सिपाही को काट लिया। काफी मशक्कत के बाद दोनों को गिरफ्तार किया गया।

लूट की धारा बाद में जोड़ी गई- प्रकरण में यह आरोप भी सामने आया कि एफआइआर में मोबाइल लूटने का उल्लेख होने के बावजूद शुरुआत में लूट की धारा नहीं लगाई गई। बाद में आरोपितों की गिरफ्तारी के बाद संबंधित धाराएं बढ़ाई गई। इसे लेकर घटना की गंभीरता कम करके दिखाने के आरोप भी लगे हैं। बदमाशों ने युवती के पेंडल भी लूटना कुबूल लिया है।

अंतिम फिनिशिंग और एलईडी लाइटिंग का ट्रायल जारी

आईडीए सीईओ परीक्षित झाड़े का कहना है कि एक भुजा तैयार हो चुकी है, अंतिम फिनिशिंग के कार्य जारी हैं। आधुनिक एलईडी लाइटिंग की टेस्टिंग का कार्य भी किया जा रहा है। लवकुश चौराहा स्थित डबल डेकर फ्लाईओवर के शुरू होने से उज्जैन रोड और बाणगंगा की तरफ जाने वाले वाहनों को सुविधा मिलेगी। वहीं उज्जैन रोड से एमआर-10 पर आने वाली सर्विस रोड पर भी दबाव कम होगा। हालांकि अभी इसकी एक भुजा ही शुरू हो सकेगी और दूसरी भुजा के लिए करीब दो माह तक इंतजार करना होगा। उज्जैन रोड की ओर से आने वाले वाहन बिना चौराहे पर रुके सीधे बाणगंगा, मरीमाता और सावेर रोड औद्योगिक क्षेत्र की ओर जा सकेंगे। इससे यात्रा का समय घटेगा और चौराहे पर ट्रैफिक का दबाव भी काफी कम होगा।

जल गंगा संवर्धन अभियान में प्रदेश में हुए उल्लेखनीय कार्य

दैनिक अवन्तिका ►► इंदौर

प्रधानमंत्री नरेन्द्र मोदी की जल संरक्षण एवं जल संवर्धन की परिकल्पना के अनुरूप मुख्यमंत्री डॉ. मोहन यादव के नेतृत्व में प्रदेश में 19 मार्च से 30 जून तक जल गंगा संवर्धन अभियान सफलतापूर्वक चलाया गया. अभियान के इस तृतीय चरण के अंतर्गत प्रदेश के गांव-गांव, नगर-नगर में जल संरक्षण एवं संवर्धन के कार्य जन सहयोग से व्यापक रूप से कराए गए। मुख्यमंत्री डॉ. मोहन यादव को जल संसाधन मंत्री श्री तुलसीराम सिलावट ने मंगलवार को मंत्रालय में अभियान के अंतर्गत संचालित विभिन्न गतिविधियों एवं कार्यों से संबंधित पुस्तिका भेंट की. मुख्यमंत्री डॉ. मोहन यादव द्वारा अभियान की सफलता के लिए मंत्री श्री सिलावट सहित विभाग की पूरी टीम को बधाई दी. इस अवसर पर विभाग के अपर मुख्य सचिव श्री राजेश राजौरा भी उपस्थित थे। जल संसाधन मंत्री श्री सिलावट ने बताया कि प्रदेश में गत तीन वर्षों से यह अभियान सफलतापूर्वक चलाया जा रहा है। अभियान के अंतर्गत वर्षा काल के पूर्व जल स्रोतों की साफ सफाई, जीणोद्धार एवं आवश्यक मरम्मत आदि कार्य कराए गए।

इंदौर कलेक्टर ने सुर्नी संवेदनशीलता से समस्याएं मौके पर दिए त्वारित समाधान के निर्देश

इंदौर कलेक्टर कार्यालय में मुख्यमंत्री डॉ. मोहन यादव की मंशानुसार आयोजित हो रही साप्ताहिक जनसुनवाई आमजन की समस्याओं के त्वरित समाधान का सशक्त माध्यम बना रही है। जनसुनवाई में पहुंचे विभिन्न आवेदकों की समस्याओं को कलेक्टर श्री शिवम वर्मा ने संवेदनशीलता के साथ सुना और संबंधित अधिकारियों को आवश्यक निर्देश देते हुए त्वरित सहायता सुनिश्चित की।

जनसुनवाई में एक भावुक पल उस समय देखने को मिला, जब श्रीमती भावले अपनी तीन नातियों सुश्री सिद्धि भावले, तमन्ना भावले एवं हिमांशी भावले के साथ अपनी समस्या लेकर पहुंचीं। उन्होंने कलेक्टर शिवम वर्मा को बताया कि बच्चियों के माता-पिता का स्वर्गवास हो चुका है, जिसके बाद उनके पालन-पोषण की पूरी जिम्मेदारी उन पर आ गई है। आर्थिक स्थिति कमजोर होने के कारण वे बच्चियों की स्कूल फीस जमा नहीं हो पा रही हैं। कलेक्टर श्री शिवम वर्मा ने उनकी बात गंभीरता से सुनते हुए संबंधित

देवास जिले की पारेषण क्षमता में हुई अतिरिक्त वृद्धि

दैनिक अवन्तिका ►► उज्जैन

ऊर्जा मंत्री प्रद्युम्न सिंह तोमर ने बताया कि प्रदेश सरकार के उपक्रम मध्य प्रदेश पावर ट्रांसमिशन कंपनी ने देवास जिले की पारेषण प्रणाली को सुदृढ़ता प्रदान करते हुए 220 केवी सबस्टेशन चापडा की क्षमता वृद्धि कर 50 एमवीए क्षमता का एक अतिरिक्त पावर ट्रांसफार्मर स्थापित कर ऊर्जीकृत किया है। इस ट्रांसफार्मर के ऊर्जीकृत होने से सबस्टेशन की स्थापित ट्रांसफार्मेशन कैपेसिटी बढ़कर 153 एमवीए की हो गई है। इ इससे सबस्टेशन में सिंचाई के लिए एनवीडीए के पंप हाउस फीडर के साथ क्षेत्र में सिंचाई एवं घरेलू लोड का उचित प्रबंधन किया जा सकेगा। अधीक्षण अभियंता अनिल सक्सेना ने बताया कि देवास जिले में अपने 12 सब स्टेशनों के माध्यम से विद्युत पारेषण का कार्य चरपी है, जिसमें 220 केवी सबस्टेशन देवास व चापडा तथा 132 केवी के आगरोद, सोनकच्छ, किशनगढ़. कन्नीद, खातेगांव एवं सतवास शामिल हैं।

भविष्य से परे खुशी



www.awantika.com

सम्पादकीय

अंकित को इंसाफ

इस बर्बर हत्याकांड के पीडित परिजनो को ही नहीं, इंसाफपसंद हरेक भारतीय को इस क्षण का इंतजार था और करीब सवा छह साल बाद उनका यह इंतजार खत्म हुआ है। साल 2020 में दिल्ली दंगों के दौरान 25 फरवरी को जिस बेरहमी से आईबी अधिकारी अंकित शर्मा की हत्या की गई थी, उसने देशवासियों के रोंगटे खड़े कर दिए थे। पोस्टमार्टम रिपोर्ट में अंकित के शरीर पर चाकुओं के 51 निशान हथारों की निर्ममता की गवाही दे रहे थे। सत्र न्यायाधीश प्रवीण सिंह के 13 जुलाई के फैसले से यह साफ हो गया है कि इस बर्बर कृत्य को अंजाम देने वाले कौन लोग थे और उस दंगे के दौरान उन्होंने किस कदर कहर बरपाया था। अदालत ने आम आदमी पार्टी के पूर्व पार्षद ताहिर हुसैन समेत पांच आरोपियों को अंकित की हत्या का दोषी करार दिया है, जबकि छह अन्य आरोपियों को सुबूतों के अभाव में बरी कर दिया है, तो इससे यही साबित हुआ है कि भारतीय न्याय-व्यवस्था नीर-क्षीर-विवेक फैसला करती है। बहरहाल, मुजरिमों की सजा पर अभी बहस होनी है, मगर यह तय है कि कानून उनके साथ नरमी नहीं बरतेगा। बरतना भी नहीं चाहिए। वैसे भी, काफी वक्त जाया हो चुका है।

साल 2020 का दिल्ली दंगा आधुनिक भारत की सबसे शर्मनाक घटनाओं में इसलिए गिना जाएगा कि यह घटना न सिर्फ देश की राजधानी के एक हिस्से में घटित हुई, बल्कि ठीक उस समय घटी, जब नई दिल्ली अमेरिकी राष्ट्रपति डोनाल्ड ट्रंप की अगवानी कर रही थी। नागरिकता (संशोधन) कानून 2019 यानी सीए के विरोध में भड़की नफरत की आग ने उन छह दिनों में 53 नागरिकों को निगल लिया था। दशकों से पड़ोसी की तरह जी रहे लोग एक-दूसरे के खून के प्यासे क्यों हो गए थे? यह ताहिर हुसैन की संलिप्तता और दूसरे नेताओं के भड़काऊ भाषणों से स्पष्ट हो जाना चाहिए। गौरतलब है, यह दंगा दिल्ली पुलिस की नाकामियों के लिए भी याद किया जाएगा। इस सांप्रदायिक दंगे को लेकर 700 से अधिक एफआईआर दर्ज हुईं और ज्यादातर मामलों में पुलिस की तफतीश इतनी लचर रही कि आरोपी सुबूतों के अभाव में बरी हो गए। पिछले महीने की शुरुआत में ही शिव विहार में अनवर की कथित हत्या के आरोपी बरी हुए थे, जबकि इसके पहले अप्रैल में जौहरपुर पुलिसिया पर मुशरफ के कत्ल के सभी 12 आरोपियों को अदालत ने बरी कर दिया था।

(यंग बाण)

टीवी स्टूडियो बन जाए, जब हाट बाजार

जब भी मैं न्यूज चैनल या टीवी शो में राजनैतिक, सामाजिक या धार्मिक डिबेट (बहस) देखता हूँ, तो मुझे मेरे गाँव का साप्ताहिक हाट या सब्जी मंडी याद आने लगता है` जहाँ चारो ओर मात्र शोरगुल,



नीतिशा नागर (दैनिक अवन्तिका)

कोलाहल की आवाज सुनाई देती है , समझ कुछ नहीं आता है` उस मार्केट में आइतिया सब्जी की एक पोटली के बारे में परिचय देता हैँ और पहली बोली लगाता हैँ, उसके बाद तो नजारा देखने लायक होता हैँ` आइतिया भी दूर खड़े मंद-मंद मुसुराहट लिए देखता रहता हैँ। उस पोटली के लिए ग्राहक बढ़ चढ़कर बोली लगाते हैँ। खूब हल्ला मचता हैँ, खूब शोरगुल मचता हैँ। मैंने, उस एक पोटली को हासिल करने के लिए खींचतान मचते भी देखा हैँ

और ज़ुतम- पैजार भी देखी हैँ।

वैसे ही टीवी शो के एंकर बहस के लिए चयनित विषय में से कुछ प्रश्नों की पोटली तैयार करते हैँ और वही पोटली अतिथि विशेषकों, विभिन्न पार्टी प्रवक्ताओं के सामने परोस देते हैँ` उसके बाद जो शुरू होता हैँ वो मात्र शोरगुल और कोलाहल के सिवाय कुछ नहीं होता` एक बात पल्ले नहीं पड़ती हैँ। अरे ! विषय विशेषज्ञों और बुद्धिजीवी प्रवक्ताओं अपनी-अपनी बात रखने का आपको भरपूर अवसर मिलेगा` लेकिन नहीं हमे तो एक साथ, एक स्वर में बोलकर एकता का प्रदर्शन करना हैँ` लोगों को यह दिखाना हैँ कि- हम सबसे श्रेष्ठ बुद्धिजीवी हैँ` अरे ! वो तो आप हैँ ही, इसमें कोई संशय नहीं हैँ , तभी तो आप टीवी शो में विराजित हैँ` जनता सब जानती हैँ, दिखाना जरूरी नहीं हैँ` आपको यह जानना हैँ कि- ये एक टीवी शो स्टूडियो हैँ, कोई सब्जी मंडी या हाट बाजार नहीं हैँ।

एंकर को भी चाहिए कि झ्र वह एक-एक करके सबको बोलने का मौका द। बीच में रोकने या टोकने वाले की आवाज को म्यूट करे, ताकि जो बोल रहा हैँ उसे बोलने का भरपूर अवसर मिले। लेकिन एंकर ऐसा नहीं करते हैँ क्यों ? वे भरपूर शोरगुल होने देते हैँ क्यों ? कभी-कभी बहस ज़ुतम-पैजार की स्थिति में पहुँचने देते हैँ क्यों ? इस तरह बुद्धिजीवियों के आपस में इंगो टकराने लगते हैँ। टीवी चैनल ये सब होने देता हैँ , और एंकर दूर बैठे मुकरराता रहता हैँ।

इस बारे में कुछ लोगों का कहना हैँ कि टीवी चैनल अपनी टीआरपी बढ़ाने के लिए ये सब करता हैँ। टीआरपी का अर्थ हैँ` टेलीविजन रेटिंग पॉइंट अर्थतः यह एक विशिष्ट लक्षित दर्शक वर्ग में किसी शो को देखने वाले कुल दर्शकों का प्रतिशत दर्शाता है। टीआरपी जितनी अधिक होगी, शो उतना ही लोकप्रिय या देखा जाने वाला माना जाएगा। कितना हास्यास्पद हैँ , लोगों को जिस डिबेट की एक बात समझ नहीं आती, क्योंकि शोरगुल और कोलाहल ही इतना रहता हैँ, तो ऐसे चैनल की टीआरपी बढ़ेगी या घटेगी, ये मेरी समझ से परे हैँ जो शो समझ में आएगा वही तो देखा जाएगा, नहीं तो टेलीविजन बंद कर देगा या चैनल बदल लेगा। क्या वाकई में दुनिया उल्टी हैँ या क्या पता यह मेरी सोच हैँ ? , हो सकता हैँ मैं ही उल्टा सोच रहा हूँ।

उसूल भूल गए...?

सादगी की राहों पर जो चुपचाप बढ़ गया, ईमान का दीप बनकर अंधेरो से लड़ गया। जिन्के महलों में भी रसोवा का ही शोर है, इस हिसाब में हर सुविधा का कोई छेर है। कुर्सी मिली तो जनता का ही नाना भूल गए, भत्तो की 'फेहरिस्त' में सारे उसूल भूल गए। एक जनाब पैदल चलकर मिसाल लिख रहे, राश्वी को लाल बत्ती में भी सवाल लिख रहे। बिश्तव की धूल से जब 'आईना' धुंधला हुआ, सच का चेहरा देख के हर चेहरा मिला हुआ। यहाँ गांधी के नाम पे भाषण तो रोज हो गए,



वया आशा केवल भविष्य में है? वया जो बीत चुका है, उसमें वह नहीं होती? आगे और पीछे ले जाने वाली विचार की दोनों गतिविधियों में आशा निहित है। आशा समय की प्रक्रिया है। आशा जो सुखद था और जिसे सुधारा जा सकता है, उसके सात्व्य की कामना है और उसका विपरीत है नैराश्य, हताशा। हम आशा और हताशा के बीच झुलते रहते हैं। हम कहते हैं कि हम जी रहे हैं, क्योंकि आशा है। हम कहते हैं कि हम आशा के सहारे जीते हैं, लेकिन क्या ऐसा है? जब भविष्य या अतीत हम पर हावी रहे, तो क्या वह जीना हुआ? क्या जीना अतीत की भविष्य की ओर गति है? जब आने वाले कल की चिंता रहती है, तब क्या आप जी रहे होते हैं? य़ूँकि वह कल इतना महत्वपूर्ण बन गया है, इसीलिए यह लाचारी और हताशा है। आने वाले कल की आशा की खातिर आप आज की बलि चढ़ाते हैं; किंतु खुशी हमेशा इस पल में होती

है। जो नाखुश है, वे ही आगामी कल की चिंता से अपने जीवन को भर लेते हैं, जिसे वे आशा कहते हैं। खुशी-खुशी, प्रसन्नतापूर्वक जीना तो बिना किसी आशा के जीना है। आशावान मनुष्य प्रसन्न मनुष्य नहीं है, वह बस हताशा को जानता है। आशाहीन अवस्था आशा अथवा द्वेष का, हताशा या उज्ज्वल भविष्य का प्रक्षेपण करती है। क्या एक ऐसी अवस्था नहीं है, जो न आशा है और न ही आशाहीनता; वह एक अवस्था, जो परम आनंद है? जब आप स्वयं को खुश समझते थे, तब आपमें आशा नहीं थी। है न? पहले आप आशा और आशाहीन स्थिति का सत्य देख लींजिए। बस यह देखिए कि कैसे आप मिथ्या में, आशा के विभ्रम में और फिर हताशा में जकड़े रहे। इस प्रक्रिया का निष्क्रिय अवलोकन कीजिए। यह उतना आसान नहीं है, जितना सुनने में लगता है। आप पूछ रहे हैं कि प्रसन्नता की अवस्था में कैसे रहा जाता है? क्या यह

विचार-मंथन

इन्दौर, गुरुवार 16 जुलाई 2026

लाभ का लालच ठगी का रामबाण

लुटेरों का नया अवतार अदृश्य साइबर घट

सुबह की शुरुआत चाय और अखबार से होती है। आज मेरा ध्यान ग्वालियर से बड़ी साइबर ठगी की ओर गया, जिसमें 70 वर्षीय उद्योगपति अशोक विजयवर्गीय से डिजिटल निवेश और भारी मुनाफे का झांसा देकर 21 करोड़ 6 लाख रुपये ठग लिए गए। साइबर अपराधियों ने सोशल मीडिया के माध्यम से संपर्क कर उन्हें फर्जी निवेश योजना में फंसाया और धीरे धीरे पूरी राशि अपने खातों में स्थानांतरित करा ली।

लगभग हर दिन किसी न किसी समाचार में पढ़ने को मिलता है कि किसी से लाखों रुपये की ऑनलाइन ठगी हो गई। कहीं किसी से डिजिटल हाउस अरेस्ट के नाम पर करोड़ों रुपये एंठ लिए गए, कहीं बैंक अधिकारी बनकर खाते खाली कर दिए गए, तो कहीं निवेश के नाम पर जीवन भर की कमाई लूट ली गई। आश्चर्य की बात यह है कि इन घटनाओं की निरंतर चर्चा होने के बाद भी ठगी की संख्या कम नहीं हो रही है। प्रश्न यह है कि आखिर ऐसा क्यों हो रहा है। इसका उत्तर केवल तकनीक में नहीं, बल्कि मनुष्य के मनोविज्ञान में छिपा है। साइबर अपराधी कंप्यूटर से पहले मानव मस्तिष्क को हैक करते हैं। वे जानते हैं कि किस प्रकार भय, लालच, भरोसा और जल्दबाजी का लाभ उठाकर किसी भी व्यक्ति से उसकी मेहनत की कमाई निकलवाई जा सकती है।

भारत तेजी से डिजिटल अर्थव्यवस्था की ओर बढ़ रहा है। यूपीआई भुगतान, इंटरनेट बैंकिंग, ऑनलाइन खरीदारी और डिजिटल सेवाओं ने जीवन को सरल बनाया है। लेकिन सुविधा के साथ खतरे भी बढ़े हैं। रास्प्ट्री साइबर अपराध रिपोर्टिंग पोर्टल पर प्रतिदिन हजारों शिकायतें दर्ज होती हैं। करोड़ों रुपये की ठगी हर महीने सामने आती है। विशेषज्ञों का मानना ​​है कि वास्तविक घटनाओं की संख्या इससे कहीं अधिक है, क्योंकि बहुत से लोग सामाजिक संकांच या निराशा के कारण शिकायत तक नहीं करते।

पिछले कुछ वर्षों में साइबर अपराधियों ने ठगी के ऐसे नए तरीके विकसित किए हैं, जिनकी कल्पना भी कुछ वर्ष पहले कठिन थी। इनमें सबसे चर्चित तरीका है डिजिटल हाउस अरेस्ट। इस ठगी

में अपराधी स्वयं को सीबीआई, पुलिस, प्रवर्तन निदेशालय, नारकोटिक्स ब्यूरो या दूरसंचार विभाग का अधिकारी बताकर फोन करते हैं। वे कहते हैं कि आपके आधार कार्ड से अपराध हुआ है, आपके बैंक खाते का उपयोग धन शोधन में हुआ है या आपके नाम से अवैध सिम कार्ड जारी हुआ है। इसके बाद व्यक्ति को वीडियो कॉल पर जोड़ा जाता है। कई बार नकली पुलिस वर्दी, सरकारी कार्यालय जैसे कमरे और फर्जी पहचान पत्र भी दिखाए जाते हैं ताकि सामने वाले को विश्वास हो जाए। इसके बाद पीड़ित को कहा जाता है कि वह किसी से बात न करे। उसे घर से बाहर न निकलने और लगातार वीडियो कॉल पर बने रहने के लिए कहा जाता है। यही स्थिति डिजिटल हाउस अरेस्ट कहलाती है। फिर जांच के नाम पर बैंक खातों का विवरण लिया जाता है और धन को तथ्यांकथित सुरक्षित खाते में स्थानांतरित करने का निर्देश दिया जाता है। जब तक व्यक्ति को सच्चाई समझ आती है, तब तक उसकी जीवन भर की जमा पूंजी अपराधियों के खातों में पहुंच चुकी होती है।

कुछ समय पहले देश के अनेक शहरों में ऐसे मामले सामने आए, जिनमें चिकित्सकों, प्रोफेसरों, सेवानिवृत्त अधिकारियों और व्यवसायियों से करोड़ों रुपये इसी तरीके से ठग लिए गए। इन घटनाओं ने यह स्पष्ट कर दिया कि साइबर अपराध केवल कम शिक्षित लोगों की समस्या नहीं है। उच्च शिक्षित और अनुभवी लोग भी भय तथा मानसिक दबाव में गलत निर्णय ले सकते हैं।

एक अन्य सामान्य तरीका बैंक अधिकारी बनकर फोन करना है। अपराधी कहते हैं कि आपका केवाईसी पूरा नहीं हुआ है, आपका एटीएम बंद हो जाएगा या आपका बैंक खाता निष्क्रिय होने वाला है। इसके बाद वे ओटीपी, कार्ड संख्या, सीबीवी अथवा यूपीआई पिन पूछते हैं। जैसे ही व्यक्ति जानकारी साझा करता है, खाते से धन निकल जाता है।

आजकल निवेश के नाम पर भी बड़े पैमाने पर ठगी हो रही है। सोशल मीडिया पर आकर्षक विज्ञापन दिखाई देते हैं जिनमें कुछ दिनों में दोगुना या तीन गुना लाभ देने का दावा किया जाता है। प्रारंभ में अपराधी थोड़ी राशि पर नकली लाभ दिखाकर विश्वास जीतते हैं। जब व्यक्ति बड़ी राशि निवेश करता है, तब पूरा मंच ही गायब हो जाता है।

रोजगार के नाम पर भी बड़ी संख्या में लोग ठगे जा रहे हैं। घर बैठे काम करने, वीडियो लाइक करने, होटल की रेटिंग देने या सोशल मीडिया पर छोटे छोटे कार्य करने के बदले हजारों रुपये प्रतिदिन कमाने का लालच दिया जाता है। पहले कुछ रुपये देकर भरोसा बनाया जाता है और बाद में सुरक्षा राशि या निवेश के नाम पर लाखों रुपये ठग लिए जाते हैं।

क्यूआर कोड भी ठगी का एक बड़ा माध्यम बन गया है। बहुत से लोग यह नहीं जानते कि क्यूआर कोड स्कैन करने से पैसा प्राप्त नहीं होता बल्कि भुगतान भी हो सकता है। अपराधी कहते हैं कि पुरस्कार राशि लेने या सामान का भुगतान पाने के लिए क्यूआर कोड स्कैन करें। जैसे ही व्यक्ति ऐसा करता है, उसके खाते से धन निकल जाता है।

ओटीपी साझा करने की गलती आज भी सबसे अधिक होती है। बैंक और सरकारी संस्थाएं बार बार चेतावनी देती हैं कि ओटीपी किसी को न बताएं, फिर भी लोग विश्वास करके यह जानकारी दे देते हैं। याद रखना चाहिए कि कोई भी बैंक, रिजर्व बैंक, पुलिस या सरकारी विभाग कभी फोन करके ओटीपी या यूपीआई पिन नहीं मांगता।

अब कृत्रिम बुद्धिमत्ता का दुरुपयोग भी तेजी से बढ़ रहा है। अपराधी किसी व्यक्ति की आवाज की रिकॉर्डिंग लेकर उसी जैसी आवाज तैयार कर लेते हैं। इसके बाद परिवार के सदस्य को फोन करके कहते हैं कि मैं संकट में हूँ, तुरंत पैसे भेजो। कई मामलों में लोग अपने परिचित की आवाज पहचानकर तुरंत धन भेज देते हैं और बाद में पता चलता है कि वह आवाज कृत्रिम रूप से बनाई गई थी। इन घटनाओं के बावजूद लोग ठगी का शिकार क्यों हो जाते हैं। इसका सबसे बड़ा कारण है कि अपराधी व्यक्ति को सोचने का समय ही नहीं देते। वे भय पैदा करते हैं, जल्दबाजी कराते हैं और बार बार कहते हैं कि यदि अभी निर्णय नहीं लिया तो गिरफ्तारी हो जाएगी, बैंक खाता बंद हो जाएगा या कानूनी कार्रवाई होगी। भय की स्थिति में मनुष्य का विवेक कमजोर पड़ जाता है।

दूसरा कारण लालच है। जब बिना मेहनत के अधिक लाभ का वादा किया जाता है तो अनेक लोग जोखिम उठा लेते हैं। यह भूल जाते हैं कि यदि कोई योजना सचमुच इतनी लाभकारी होती तो उसे व्यक्तिगत संदेश भेजकर नहीं बेचा जाता।

प्रश्न ही आशा पर आधारित नहीं है? आपने जो खोया, उसे आप फिर से प्राप्त करना चाहते हैं, अथवा आपकी इच्छ किसी साधन से उस पर पुनः स्वामित्व पा लेने की है। यह प्रश्न कुछ प्राप्त करने की, कुछ खर्च करने की, कहीं पहुंचने की इच्छा को इंगित करता है। है न? जब आपके सामने एक उद्देश्य है, आपकी दृष्टि में एक लक्ष्य है, तब आशा ही है; इसलिए आप अपनी ही अप्रसन्नता में फिर से अटक जाते हैं।

आशा की राह भविष्य की राह है, किंतु खुशी कभी समय का मसला नहीं होती। जब खुशी थी, तब आपने कभी नहीं पूछा कि उसमें निरंतर कैसे रहे; यदि आपने यह पूछा होता, तो नाखुशी का स्वाद आपको तभी मिल गया होता। आपकी समस्या अप्रसन्नता, नाखुशी है और उसे समझने के लिए सभी समस्याओं से मुक्त रहना आवश्यक है।

06 दैनिक अवन्तिका

तर्पण का आखिरी घूंट

बनारस के मणिकर्णिका घाट पर चिताओं की लपटें आसमान को इस तरह चट रही थीं जैसे कोई भूखा कुत्ता आखिरी हड्डी पर झपट रहा हो। पंडित भालचंद्र शास्त्री अपने फटे हुए झोले को ख़ाती से चिपकाए घाट की आखिरी सौदी पर बैठे थे जहाँ गंगा का मटमैला पानी उनके जर्जर पैरों को बार-बार झुक़र लौट जाता था। लोग उन्हें सनकी समझते थे क्योंकि वे हर आती-जाती लाश को देखकर एक अजीब सी हँसी हँसते थे जिसमें व्यंग्य का नमक और भीतर बहते जख्मों का मवाद एक साथ घुला होता था। आज सुबह से ही शहर में एक अजीब सा सनाटा छा मानो हवा ने अपनी सांसें रोक लीं और घाट पर आने वाले डोंग राजा भी मौन घ़त धारण कर चुके हों। भालचंद्र जी ने अपनी धुंधली आँखों पर चश्मा टिकाया और सामने जलती एक अनाम चिता की राख को उड़ते देखा तो उनके भीतर एक बेनाम करुणा का ज्वार उठा जो सीधे आत्मा के कपाट खटखटाता है। उन्होंने अपने झोले में हाथ डाला और उस मुड़े-तुड़े कागज को टटोला जिसके भीतर पूरे अस्सी साल की मुफ़लिसी और एक ऐसा हहरा राज दफ़न था जिसकी भनक नहीं घट पर खड़े किसी भी ज़िंज़र इनसान को नहीं थी। तभी उनके पीछे से एक कड़कती आवाज आई जिसने सनाटे को चीर दिया और भालचंद्र जी का पूरा बदन काट की तरह कड़ा हो गया।

अरे ओ शास्त्री बाबू, आज कौने जन्म का बदला चुकाने के लिए वहाँ आसन जमाए बैठे हो? घाट के पुराने मल्लाह घसीटे ने अपनी नाव की पतवार को जमीन पर पटकते हुए कहा। भालचंद्र जी ने पलटकर देखा और एक ठंडी आद भस्कर बोले घसीटे, जब ज़िन्दगी खुद एक बहुत बड़ा बदला बन जाए तो मौत का तमाशा देखने में ही असली तृप्ति मिलती है, आज वहाँ एक ऐसा मुसाफ़िर आने वाला है जिसका इंतज़ार मैं पिछले चालीस सालों से कर रहा हूँ। घसीटे ने तंबाकू धुक्ते हुक् कहा काहे जवानी के मुँ्यों को उखाड़ रहे हो बाबू, यहाँ तो रोज़ सैकड़ों आते हैं और माटी में मिल जाते हैं, तुम्हारा कौन सा ऐसा सगा छूट गया है जिसके लिए आँखों का पानी सुखाकर पत्थर हो गए हो? भालचंद्र जी ने मुसुराने की नाकम कोशिश की पर उनकी आँखों के कोरों से दो बूंद अंसू टपककर सीधे गंगा के आंचल में समा गए मानो वे पानी से ही पानी का हिस्सा मांग रहे हों।

अरे ओ शास्त्री बाबू, आज कौने जन्म का बदला चुकाने के लिए वहाँ आसन जमाए बैठे हो? घाट के पुराने मल्लाह घसीटे ने अपनी नाव की पतवार को जमीन पर पटकते हुए कहा। भालचंद्र जी ने पलटकर देखा और एक ठंडी आद भस्कर बोले घसीटे, जब ज़िन्दगी खुद एक बहुत बड़ा बदला बन जाए तो मौत का तमाशा देखने में ही असली तृप्ति मिलती है, आज वहाँ एक ऐसा मुसाफ़िर आने वाला है जिसका इंतज़ार मैं पिछले चालीस सालों से कर रहा हूँ। घसीटे ने तंबाकू धुक्ते हुक् कहा काहे जवानी के मुँ्यों को उखाड़ रहे हो बाबू, यहाँ तो रोज़ सैकड़ों आते हैं और माटी में मिल जाते हैं, तुम्हारा कौन सा ऐसा सगा छूट गया है जिसके लिए आँखों का पानी सुखाकर पत्थर हो गए हो? भालचंद्र जी ने मुसुराने की नाकम कोशिश की पर उनकी आँखों के कोरों से दो बूंद अंसू टपककर सीधे गंगा के आंचल में समा गए मानो वे पानी से ही पानी का हिस्बा मांग रहे हों।

थियेटर में मूवी देखते वक्त खाते हैं पाॅपकॉर्न? तो हो जाएं सावधान



है, 100 ग्राम पाॅपकॉर्न उसकी 50% भरपाई कर देता है। यूनिवर्सिटी ऑफ स्क्रैपटन ने एक स्टडी में बताया कि पाॅपकॉर्न में बहुत अच्छे मात्रा में पॉलीफिनॉल एंटीऑक्सीडेंट पाए जाते हैं, ये पॉलीफिनॉल हमारे ब्लड सुकुलेशन के लिए बड़े महत्वपूर्ण होते हैं। साथ ही ये पाॅपकॉर्न पेट की सेहत को दुरस्त

रखने में भी अहम रोल निभाते हैं।

फाइबर्स खूब पाए जाने के कारण डाइबेटिक रोगियों और मोटापे से त्रस्त लोगों के लिए पाॅपकॉर्न बहुत फायदेमंद है। हर रोज 100 ग्राम सादे पाॅपकॉर्न खाएं, पूरा 15 ग्राम फाइबर मिलेगा, पेट भरा-भरा सा भी रहेगा और शरीर को आवश्यक पोषक तत्व

भी मिलेंगे। वहीं दूसरी तरफ मॉल में मिलने वाले पाॅपकॉर्न, वेफर्स, पोटैटो चिप्स आदि हमारी आंतों के लिए जहर के समान होते हैं। पाॅपकॉर्न खाना सेहत के लिए बहुत खास है लेकिन ध्यान रहे मिर्च मसाला, पेरी पेरी, चीज, बटर के बिना।

100 ग्राम सादे पाॅपकॉर्न हर रोज खाओ और डिब्बा बंद और रेडीमेड पैकेट में मिलने वाले महंगे पाॅपकॉर्न को न करो। अगर आपको वजन कम करना है और डायाबिटीज कंट्रोल करना है तो खुद भी मेहनत करना होगा और घर पर पाॅपकॉर्न बनाकर खाना होगा तभी हमें असल फायदा होगा। गांव के लोग अभी भी सेहत के मामले में शहर के लोगों से आगे हैं, क्योंकि वहां लोग आज भी अनाज को रेत में भूनकर उसका नाश्ता करते हैं। घर में 5-10 रुपये में तैयार होने वाले पाॅपकॉर्न का ही फायदा है, तो फिल्में खूब देखिए लेकिन वहां मिलने वाले पाॅपकॉर्न और कोल्डड्रिंक से तौबा कीजिए।

धर्म-आस्था

क्या भगवान श्रीकृष्ण के कारागार जन्म को 'आघात' कहना उचित है?

यदा यदा धि धर्मस्य ग्लानिर्भवति भारत।
अभ्युत्थानमधर्मस्य तदात्मानं सृजाम्यहम्॥
(भगवद्गीता 4.7)
परित्राणाय साधूनां विनाशाय च दुष्कृतम।

धर्मसंस्थापनार्थाय सम्भवामि युगे युगे॥ (भगवद्गीता 4.8)
भगवान श्रीकृष्ण का अवतार सनातन परंपरा में किसी व्यक्तिगत पीड़ा की कथा नहीं, बल्कि धर्म की पुनर्स्थापना, अधर्म के विनाश और सत्य की विजय का उद्घोष माना जाता है। यही कारण है कि

जब उनके कारागार जन्म का उल्लेख किसी न्यायिक आदेश में सामाजिक पीड़ा अथवा आघात जैसे संदर्भों में सामने आया, तो देशभर में एक नया वैचारिक विमर्श प्रारंभ हो गया।

नासिक के चर्चित TCS धर्मोत्तरण प्रकरण में गर्भवती आरोपी निदा खान को जमानत देते समय अतिरिक्त सत्र न्यायालय ने कहा कि भगवान श्रीकृष्ण की तरह किसी बच्चे को जेल में जन्म लेने की सामाजिक पीड़ा का सामना नहीं करना चाहिए। इसके बाद देश के लगभग सभी प्रमुख समाचार पत्रों और समाचार चैनलों ने इस टिप्पणी को अपन-अपने ढंग से प्रकाशित किया। किसी ने इसे आघात, किसी ने सामाजिक पीड़ा, तो किसी ने केवल श्रीकृष्ण की तरह जेल में जन्म के रूप में प्रस्तुत किया। शब्द अलग थे,

लेकिन चर्चा का केंद्र एक ही था-भगवान श्रीकृष्ण का उल्लेख। यहाँ प्रश्न केवल जमानत का नहीं है। भारतीय कानून में जमानत का अर्थ दोषमुक्ति नहीं होता, बल्कि मुकदमे के दौरान कुछ परिस्थितियों में दी जाने वाली अस्थायी राहत होती है। वास्तविक प्रश्न उस भाषा और संदर्भ का है, जिसमें भगवान श्रीकृष्ण के जन्म प्रसंग को न्यायिक आदेश का हिस्सा बनाया गया।

सनातन परंपरा में भगवान श्रीकृष्ण का कारागार में जन्म आघात या पराजय का प्रतीक नहीं, बल्कि अधर्म पर धर्म की विजय का दिव्य प्रारंभ माना जाता है। कंस की जेल में जन्म लेने वाले श्रीकृष्ण ने उसी अत्याचार का अंत किया और धर्म की स्थापना का मार्ग प्रशस्त किया। इसलिए करोड़ों हिंदुओं के लिए यह घटना पीड़ा नहीं, बल्कि आशा, साहस, धर्म और दिव्य संकल्प का प्रतीक है। यही कारण है कि न्यायालय की इस टिप्पणी के बाद सोशल मीडिया पर व्यापक चर्चा शुरू हुई। अनेक लोगों ने प्रश्न उठाया कि क्या श्रीकृष्ण के जन्म प्रसंग को आघात या सामाजिक पीड़ा जैसे शब्दों से जोड़ना सनातन परंपरा की मूल भावना के अनुरूप है? वहीं कुछ विधि विशेषज्ञों का मत है कि न्यायालय का उद्देश्य केवल अजन्मे बच्चे के हित और मानवीय दृष्टिकोण को रेखांकित करना था, न कि किसी धार्मिक मान्यता पर टिप्पणी करना।

लेकिन इस पूरे प्रकरण में एक और प्रश्न उभरकर सामने आता है, जिसे नजरअंदाज नहीं किया जा सकता। यह मामला सामान्य आपराधिक प्रकरण नहीं

था। आरोप ऐसे हैं जिनमें सनातन हिंदू धर्म के विरुद्ध कथित आपत्तिजनक टिप्पणियाँ, धर्मांतरण के प्रयास और महिला उत्पीड़न जैसे गंभीर आरोप शामिल हैं। ऐसे संवेदनशील मामले में भगवान श्रीकृष्ण के जन्म प्रसंग का उल्लेख करना कितना आवश्यक था? क्या अदालत केवल संवैधानिक और मानवीय आधार पर जमानत का निर्णय नहीं दे सकती थी, जैसा कि अन्य अनेक मामलों में होता आया है?

यही प्रश्न आज सार्वजनिक विमर्श का केंद्र बन गया है। अनेक लोगों का कहना है कि जब विवाद का मूल विषय ही धर्म और धार्मिक संवेदनशीलता से जुड़ा था, तब न्यायिक आदेश में सनातन आस्था के सर्वोच्च आधारभूत भगवान श्रीकृष्ण का उल्लेख करने से स्वाभाविक रूप से नई बहस छिड़नी ही थी। यदि वही कानूनी सिद्धांत बिना किसी धार्मिक उदाहरण के व्यक्त किया जाता, तो संभव है कि यह आदेश केवल एक न्यायिक निर्णय बनकर रह जाता। लेकिन भगवान श्रीकृष्ण के संदर्भ ने इसे सामाजिक, सांस्कृतिक और वैचारिक चर्चा का विषय बना दिया। ध्यान देने योग्य तथ्य यह भी है कि इसी टिप्पणी को देश के विभिन्न मीडिया संस्थानों ने अलग-अलग शब्दों में प्रस्तुत किया। किसी ने आघात शब्द को प्रमुखता दी, किसी ने सामाजिक पीड़ा को, तो किसी ने केवल जेल में जन्म का उल्लेख किया। इससे यह स्पष्ट होता है कि एक ही न्यायिक टिप्पणी की अलग-अलग व्याख्या संभव है और शीर्षक का चयन समाज में उसकी धारणा को भी प्रभावित करता है।

इन्दौर मंडी भाव

चना कांटा 6000 से 6050 विशाल, 5950 से 6000 मसुर 6000,महाराष्ट्र सफेद 7400 से 7500, महाराष्ट्र लाल 7700 से 7900, कर्नाटक 8100 से 8300 निमाड़ी, डेट तुअर 6500 से 7500 मूंग बेस्ट गर्मी, 7100 से 7300 मूंग बेस्ट बोल्ड, 7500 से 7700 मीडियम बोल्ड, 7200 से 7600 मोनर 5500 से 6500 उड़द बोल्ड 8700 से 9000, उड़द गर्मी 8000 से 8400 ग्रेविटी, क्लीन 8600 से 8900 हल्का उड़द, 4000 से 6000 काबुली डॉरल, 7000 से 8400 काबुली रशियन, 5800 बिटकी 5200 से 5300, सरसों निमाड़ी 8000 से 8200, रायडा 6800 से 7000 करंज 5000, से 5200 सोयाबीन 6800 अलसी, 8500 से 9000 तिल्ली 8000 से, 9000 गेहूँ मिल क्वालिटी 2500 से 2550 लोकवन 2750 से 2800, पूर्णा 2550 से 2600 मालवराज, 2600 से 2650 मक्का 1975 से 2000 चना दाल 7450 से 7550, मीडियम 7650 से 7750 रुपए।

आलू, प्याज, लहसून भाव

आलू ज्योति नया 700 से 800 ज्योति राशन आलू 500 से 600 गुल्ला 300 से 400 रुपए प्रति क्विंटल बिना। प्याज नया 1200 से 1300 पुराना 800 से 1000 एवरेज 500 से 700 गोल्टा 300 से 400 प्रति क्विंटल रहे। लहसुन एकट्ठा सुपर 13500 से 14000 देशी 10000 से 11000 एवरेज 8000 बारीक 4000 रुपए क्विंटल।

उज्जैन भाव

लोकवन गेहूँ- 1950-2925, घनिया- 10300-12762, चना देशी- 5541- 6301, डालर चना- 3850-7310, मटर- 2622-3430, मक्का- 2415, मूंग- 6810, सोयाबीन- 2200-8000, तिल्ली- 10491-11001, सरसो- 6886, मावा- 300 प्रतिक्िलो। **सोना-चाँदी**- सोना- स्टेण्डर्ड- 1,42,700 रवा- 1,42,500 चाँदी- टंच- 2,24,000 पाट- 2,23,000।

उज्जैन किराना अशोक कुमार भगवानदास

152 फवारा चौक उज्जैन

किराना रेट प्रति किलो, चावल बासमती छड़ी 75 से 180, चावल तिबार 68 से 120, चावल पेमिया 55 से 85, चावल की टुकड़ी 36 से 65, चावल सेला 36.5 से 38, राइस परमेल 35 से 44, तुवर दाल निमाड़ी 130, तुवर दाल महाराष्ट्र 104 से 113, तुवर दाल अन्य 85 से 120, मूंग दाल 85 से 110, मूंग मोगर 95 से 120,उड़द मोगर 110 से 120, उड़द दाल 95 से 100, चना दाल 71 से 80।

आमंत्रण

आप भी अपने व्यंग्य, रचनाएं, लेख, प्रतिक्रिया, मालवी भाषा में पठनीय सामग्री आदि ई-मेल कर सकते है।
editor.awantika@gmail.com





17 जुलाई तक सामूहिक अवकाश पर रहेंगे पटवारी, माँगों को लेकर कर रहे आंदोलन

शुजालपुर। मध्य प्रदेश पटवारी संघ के प्रांतीय नेतृत्व के आह्वान पर जिले के सभी पटवारी 17 जुलाई तक सामूहिक अवकाश पर रहेंगे। यह निर्णय वर्षों से लंबित कैडर रिज्यू, पदोन्नति और समयमान वेतनमान जैसी मांगों के निराकरण की मांग को लेकर चरणबद्ध आंदोलन के तहत लिया गया है। जिला पटवारी संघ के जिलाध्यक्ष हरिओम हनोटिया ने बताया कि पटवारी संवर्ग लंबे समय से अपनी न्यायोचित मांगों को लेकर शासन का ध्यान आकर्षित करता रहा है, लेकिन अब तक कोई ठोस और सकारात्मक निर्णय नहीं होने से संगठन को आंदोलन का रास्ता अपनाना पड़ा है। उन्होंने बताया कि आंदोलन के पहले चरण में 15 से 17 जुलाई तक जिले के सभी पटवारी सामूहिक अवकाश पर रहेंगे। संघ ने आमजन से अपील करते हुए कहा कि सामूहिक अवकाश के दौरान राजस्व संबंधी कार्यों और अन्य शासकीय सेवाओं में अस्थायी व्यवधान आ सकता है। इसके लिए संगठन ने नागरिकों से क्षमायाचना करते हुए सहयोग और समर्थन की अपेक्षा जताई है। जिलाध्यक्ष हनोटिया ने स्पष्ट किया कि यह आंदोलन किसी व्यक्ति या आमजन के खिलाफ नहीं, बल्कि लंबे समय से लंबित कर्मचारियों की मांगों के निराकरण के लिए विवश होकर किया जा रहा है।

रेलवे फाटक के पास कार सवार युवकों से मारपीट, कार में तोड़फोड़, दो आरोपियों पर केस दर्ज

शुजालपुर। रेलवे फाटक के पास कार सवार तीन युवकों के साथ मारपीट और कार में तोड़फोड़ का मामला सामने आया है। पुलिस ने फरियादी की शिकायत पर दो आरोपियों के खिलाफ प्रकरण दर्ज कर जांच शुरू कर दी है। पुलिस के अनुसार अकोदिया निवासी सुनील कुशवाह ने रिपोर्ट दर्ज कराई कि वह अपने मित्र कपिल राठौर और विकास कुशवाह के साथ रविवार रात करीब 11.30 बजे कार क्रमांक एमपी 13 जेडजी 8977 से अकोदिया लौट रहा था। शुजालपुर मंडी स्थित रेलवे फाटक के पास कृष्णा पान की दुकान पर गुटखा-सिगरेट लेने के लिए रुके थे। इसी दौरान बड़ी मस्जिद के पास रहने वाला राज वाल्मीकि अपने साथी सन्नी के साथ वहां पहुंचा और कार की लाइट बंद करने को कहा। फरियादी के अनुसार लाइट बंद करने की बात कहने पर दोनों आरोपियों ने गाली-गलौज शुरू कर दी। विरोध करने पर राज वाल्मीकि ने डंडे से हमला कर दिया, जिससे सुनील की पीठ में चोट आई। फरियादी ने पुलिस को बताया कि बीच-बचाव करने आए विकास कुशवाह पर आरोपी सन्नी ने पान की दुकान से कांच की बरनी उठाकर फेंक दी, जिससे उसके पैर के पंजे में चोट लगी। वहीं राज वाल्मीकि ने डंडे से कार पर हमला कर पीछे का कांच तोड़ दिया। आरोप है कि कपिल राठौर के साथ भी थप्पड़ और मुक्कों से मारपीट की गई। घटना के दौरान पान दुकान संचालक कृष्णा ने बीच-बचाव किया। पुलिस ने फ रियादी की शिकायत पर आरोपियों के खिलाफ मारपीट, तोड़फोड़, गाली-गलौज और जान से मारने की धमकी सहित विभिन्न धाराओं में मामला दर्ज कर जांच शुरू कर दी है।

जेठड़ा–कालापीपल मार्ग पर दो बाइकों की आमने–सामने भिड़ंत



शुजालपुर। जेठड़ा–कालापीपल मार्ग पर ग्राम जामनेर स्थित शासकीय हायर सेकेंडरी स्कूल के समीप मंगलवार शाम दो मोटरसाइकिलों की आमने–सामने भिड़ंत हो गई। हादसे में दोनों बाइक सवार घायल हो गए। सूचना मिलते ही मौके पर पहुंची 108 एम्बुलेंस ने घायलों को उपचार के लिए अस्पताल पहुंचाया। प्रत्यक्षदर्शियों के अनुसार टक्कर इतनी जोरदार थी कि दोनों बाइक सवार सड़क पर गिरकर घायल हो गए। राहगीरों ने तत्काल मानवता का परिचय देते हुए 108 एम्बुलेंस और पुलिस को सूचना दी। प्रांरिक जनकारी के अनुसार एक युवक की हालत गंभीर बताई जा रही है। पुलिस के अनुसार एक घायल का नाम सागर पिता नारायण सिंह राजपूत 25 वर्ष निवासी अकोदी का है एवं दूसरा घायल बबलू पिता रामसिंह अहिवार 37 वर्ष निवासी सप्तपिपल्या जिला सीहोर का है। बबलू की हालत चिंता जनक बताई जा रही है, बबलू जामनेर में आयोजित समाजिक कार्यक्रम में भाग लेने के लिए आया था।

पीडब्ल्यूडी महकमे में हर्ष का माहौल, मुवेल और मौर्य बने नियमित कार्यपालन यंत्री

शाजापुर। राज्य शासन ने लोक निर्माण विभाग (पीडब्ल्यूडी) में पदोन्नति की बाट जोह रहे अधिकारियों को बड़ी सौगात दी है। भोपाल से जारी हुए आदेश के बाद जिले के पीडब्ल्यूडी महकमे में खुशी की लहर दौड़ गई है। शासन ने विभागीय पदोन्नति का रास्ता साफ करते हुए जिले में पदस्थ दो अधिकारियों को प्रमोशन का तोहफा देते हुए नियमित कार्यपालन यंत्री के पद पर प्रमोट किया है। मध्य प्रदेश शासन के लोक निर्माण विभाग द्वारा 13 जुलाई 2026 को पदोन्नति की विस्तृत सूची जारी की गई। इस आदेश के तहत शाजापुर पीडब्ल्यूडी कार्यालय में पदस्थ प्रभारी कार्यपालन यंत्री हर्षवर्धन सिंह मुवेल को कार्यपालन यंत्री के पद पर नियमित पदोन्नति प्रदान की गई है। मुवेल लंबे समय से प्रभारी के तौर पर जिले में अपनी सेवाएं दे रहे थे और अब उन्हें शासन ने नियमित पद की अहम जिम्मेदारी सौंप दी है। इसी आदेश के क्रम में, जिले के शुजालपुर उपसभाओं में अनुविभागीय अधिकारी के पद पर उत्कृष्ट सेवाएं दे रहे शुभम मौर्य को भी पदोन्नत किया गया है। मौर्य अब कार्यपालन यंत्री के पद पर प्रमोट हो गए हैं। उनके कारकिर्ज में शुजालपुर क्षेत्र के निर्माण कार्यों में काफी गति देखी गई थी, जिसका ईनाम उन्हें इस पदोन्नति के रूप में मिलता है। जिले के इन दोनों अहमर्सों को नियमित कार्यपालन यंत्री बनाए जाने की खबर जैसे ही स्थानीय कार्यालय और जिले में पहुंची, विभागीय अमले में उत्साह छा गया।

'मर जाऊंगी, पर पति का साथ नहीं छोड़ूंगी': दहेज प्रताड़ित होने पर भी पति संग रहना चाहती विवाहिता

07 लाख रुपये माँग रहा ससुराल पक्ष

दैनिक अवन्तिका ►► देवास

मंगलवार को जनसुनवाई में एक विवाहिता ने पुलिस अधीक्षक को आवेदन देकर ससुराल पक्ष पर दहेज प्रताड़ना, मारपीट और घर से निकालने के आरोप लगाए। हाटपीपल्या तहसील के भोपापुरा निवासी टीना का कहना है कि वह इन सबके बावजूद अपने पति के साथ ही रहना चाहती है।

टीना ने आवेदन में बताया कि शादी के कुछ समय बाद से ही उससे दहेज की मांग की जाने लगी। विरोध



करने पर उसके साथ मारपीट की जाती थी। उसने पहले भी थाना हाटपीपल्या में दहेज प्रताड़ना का मामला दर्ज कराया था। इसके अलावा घरेलू हिंसा अधिनियम के तहत न्यायालय में भी प्रकरण दायर किया था। टीना ने बताया

पांच दिन के भीतर लाखों के पेड़ काट ले गए बदमाश

हाईवे किनारे खेत से पांच चंदन के पेड़ चोरी, सुरक्षा की माँग

दैनिक अवन्तिका ►► देवास

देवास जिले में चंदन तस्करो की सक्रियता एक बार फिर सामने आई है। हाईवे किनारे स्थित एक खेत से बीते पांच दिनों के भीतर अज्ञात बदमाश पांच चंदन के पेड़ काटकर ले गए। लाखों रुपये कीमत के पेड़ों की चोरी के बाद किसान ने पुलिस से शिकायत कर आरोपियों की जल्द गिरफ्तारी और क्षेत्र में गश्त बढ़ाने की मांग की है।

पीड़ित किसान विजय सिंह ने बताया कि उनका खेत हाईवे से लगा हुआ है। पिछले पांच दिनों के दौरान अज्ञात तस्कर रात में खेत में घुसे और एक-एक कर पांच चंदन के पेड़ काटकर फरार हो गए। सुबह खेत पर पहुंचने पर उन्हें चोरी का पता चला।

विजय सिंह का कहना है कि क्षेत्र में पहले भी चंदन के पेड़ चोरी होने की घटनाएं सामने आ चुकी हैं।

उनका आरोप है कि प्रभावी कार्रवाई नहीं होने से चंदन तस्करों के हौसले बुलंद हैं और वे लगातार वारदातों को अंजाम दे रहे हैं।

बचे हुए पेड़ों की सुरक्षा की चिंता

किसान ने बताया कि उनके खेत में अभी भी कई चंदन के पेड़ लगे हैं। उन्हें आशंका है कि तस्कर दोबारा भी वारदात कर सकते हैं।

चाची-भतीजे के अश्लील फोटो फेसबुक पर अपलोड

दैनिक अवन्तिका ►► शाजापुर

मृत जेठ की आईडी से अज्ञात आरोपी ने चाची और भतीजे के अश्लील फोटो फेसबुक पर अपलोड करते दिए। शाजापुर की रहने वाली 35 वर्षीय पीड़िता ने पुलिस थाने में शिकायत दर्ज कराई है कि 12 जुलाई की रात करीब 9 से 9.30 बजे के बीच उनके मृत जेठ की फेसबुक आईडी से उनकी और उनके नाबालिग भतीजे की फोटो अपलोड कर आपत्तिजनक टिप्पणी के साथ पोस्ट की गई थी। पीड़िता की शिकायत पर पुलिस ने प्रकरण दर्ज कर जांच शुरू की है।

जिले में खरीफ फसलों की बुवाई के बाद बारिश की लंबी खींच से सोयाबीन की फसल में नमी की कमी महसूस होने लगी है। इसे देखते हुए

कृषि विज्ञान केंद्र केवीके के वैज्ञानिकों ने खेतों का भ्रमण कर किसानों को फसल बचाने के लिए आवश्यक सलाह जारी की है। कृषि वैज्ञानिक डॉ. एम एस धाकड़, डॉ. गायत्री रावल, डॉ. डी के तिवारी एवं डॉ. मुकेश सिंह ने बताया कि जिन किसानों के पास सिंचाई की सुविधा उपलब्ध है वे मिनी स्प्रिंकलर से हल्की सिंचाई करें, ताकि फसल में नमी बनी रहे। साथ ही वर्षा

पशुपालकों की आय बढ़ाने के लिए दुग्ध समृद्धि संपर्क अभियान शुरू

शाजापुर। जिले के पशुपालकों को आर्थिक रूप से सशक्त बनाने और दुग्ध उत्पादन में क्रांति लाने के लिए पशुपालन एवं डेवरी विभाग ने एक खास पहल शुरू की है। अब अधिकारियों और पशु चिकित्सकों की टीम दफ्तरों से निकलकर सीधे पशुपालकों के दरवाजे तक पहुंच रही है। वैज्ञानिक तरीके से पशुपालन को बढ़ावा देने के उद्देश्य से जिले में दुग्ध समृद्धि संपर्क अभियान का आगाज किया गया है। यह अभियान 13 से 18 जुलाई तक चलेगा।

इस अभियान के तहत मुख्य रूप से उन छोटे पशुपालकों को लक्षित किया गया है, जिनके पास तीन से चार गाय या भैंस हैं। विभाग के अधिकारी, पशु चिकित्सा अधिकारी और मैत्री गौसेवक गांव-गांव और घर-घर जाकर इन पशुपालकों से सीधा संवाद स्थापित कर रहे हैं। उन्हें पारंपरिक तरीकों की जगह वैज्ञानिक पशुपालन अपनाने के लिए प्रेरित किया जा रहा है, ताकि उनकी आय में सीधा इजाफा हो सके। डोर-टू-डोर संपर्क के दौरान प्रशिक्षित विभागीय अमले द्वारा पशुपालकों को

कई महत्वपूर्ण तकनीकी सलाह दी जा रही है। इममें मुख्य रूप से पशुओं का नस्ल सुधार और संतुलित पोषण, बीमारियों से बचाव के लिए पशु स्वास्थ्य प्रबंधन और समय पर टीकाकरण, कृत्रिम गभार्धान की आधुनिक तकनीकें, सेक्स-सॉर्टेड सीमेन के उपयोग के तरीके और भविष्य में इससे होने वाले बड़े आर्थिक लाभ शामिल हैं। पशुपालन एवं डेवरी विभाग के उपसंचालक डॉ. प्रशांत महाडिक ने बताया कि दुग्ध समृद्धि संपर्क अभियान का यह तीसरा चरण है।

जाहिर सूचना

सर्व साधारण को सूचित किया जाता है, कि मेरे पक्षकार ने भूखण्डस्वामी श्रीमती दिव्यंका सोलंकी पति श्री शैलेंद्रसिंह सोलंकी निवासी ग्राम देरखेडी तहसील व जिला उज्जैन के स्वामित्व, स्वत्व एवं आधिपत्य का भूखण्ड क्रमांक 14 का पूर्वी भाग स्थित "खण्डेवलल नगर सेक्टर-बी" सेंटपाल स्कूल रोड़, एम.आर. 5 रिंग रोड आगर रोड उज्जैन में है। जिसका कुल क्षेत्रफल 94-50 वर्गमीटर है, जिसकी चर्तु:सीमा- पूर्व की ओर : नाला, पश्चिम की ओर -शेष भाग मकान क्रमांक 14, उत्तर की ओर :-कालोनी का रोड, दक्षिण की ओर भूखण्ड क्रमांक 10 व पैमाईश चौड़ाई पूर्व से पश्चिम बतरफ उत्तर 5-90 मीटर व बतरफ दक्षिण 6-70 मीटर। लंबाई उत्तर से दक्षिण बतरफ पूर्व 15-00 मीटर व बतरफ पश्चिम 15-00 मीटर है। उक्त संपत्ति को मेरे पक्षकार अपने हित में उक्त वर्णित संपत्ति के विक्रय पत्र निष्पादित व पंजीयन करवा लेवेगे व किसी की कोई आपत्ति आदि मान्य नहीं होगी। सो सूचित हो। इति दिनांक 15-07-2026 स्थान उज्जैन

अतः उक्त वर्णित संपत्ति किसी भी बैंक, पेडी, निगम, वित्तीय संस्था आदि का कोई ऋण, भार, बकाया, हो उक्त वर्णित संपत्ति में किसी अन्य का कोई हक, हित, हिस्सा व सुखाधिकार हो या इस विक्रय बाबत किसी की कोई आपत्ति आदि हो तो वह इस जाहिर सूचना से 7 (सात) दिवस के अंदर अपनी आपत्ति मय लैखी प्रमाण सहित मेरे कार्यालय में प्रस्तुत करे ताकि उसका उचित निराकरण किया जा सके अन्यथा मियाद गुजरने पश्चात मेरे पक्षकार अपने हित में उक्त वर्णित संपत्ति के विक्रय पत्र निष्पादित व पंजीयन करवा लेवेगे व किसी की कोई आपत्ति आदि मान्य नहीं होगी। सो सूचित हो। इति दिनांक 15-07-2026 स्थान उज्जैन

शुभम नगरिया एडव्होकेट [दुकान नंबर -सी 2/12 महाकाल वाणिज्यक केन्द्र नागखंडा उज्जैन]
मोबाईल नंबर-97706-66658

जाहिर सूचना

सर्वसाधारण को सुचित किया जाता है कि अल्लुपूर खान पिता कौंदर खॉन जाति पिंजारा व दिनेश पिता बालचन्द जी पाटीदार कृषक श्यामपुरा तहसील सुसनेर जिला आगर मालवा म.प्र. की सहस्वामीत्व, मालिक व कब्जे की भूमि जो की ग्राम श्यामपुरा तहसील सुसनेर जिला आगर मालवा में सर्वे नं. 66 स्वबा 1.700, कुल किता 01 कुल रकबा 1.700 हेक्टेयर भूमि राजस्व रिकार्ड नं 1 है। मेरे पक्षकार ने उक्त भूमि क्रय करने का सौदा कर बयाना की राशी भी विक्रेता को अदा कर दी गई है उक्त भूमि जो मेरे पक्षकार द्वारा क्रय कि जा रही है किसी भी व्यक्ति संस्था फर्म बैंक या अन्य किसी वित्तीय संस्था का कोई स्वत्वहित अधिपत्य, बंधन, जमानत, या अन्य प्रकार का भार है या किसी के पास अंतरण की हुई हो या किसी भी व्यक्ति संस्था फर्म बैंक या अन्य किसी वित्तीय संस्था का कोई स्वत्व अधिपत्य हो तो वह इस जाहिर सूचना प्रकाशन के 14 दिवस के अंदर इस वित्तिर सूचना प्रकाशन के उपस्थित के अंदर मय आपत्ति प्रमाण सहित मेरे कार्यालय में आकर मिले उक्त अवधि के पश्चात किसी की कोई आपत्ति मान्य नहीं की जावेगी व उक्त अवधि के पश्चात किसी की कोई आपत्ति मान्य नहीं की जावेगी व उक्त भूमि का विक्रय पत्र विधिवत पंजीजन करवा लिया जावेगा सो सुचित हो। इति दिनांक -15/07/2026

केशव शास्त्री अधिवक्ता डाक बंगला रोड सुसनेर

समझौते के बाद फिर शुरू हुई दहेज की मांग

विवाहिता के अनुसार, ससुराल पक्ष ने भविष्य में प्रताड़ित नहीं करने का भरोसा देकर समझौता किया था। लेकिन कुछ दिन बाद फिर से दहेज की मांग शुरू हो गई। पीड़िता का आरोप है कि उससे 7 लाख रुपए मांगे गए। मांग पूरी नहीं होने पर उसके साथ बेरहमी से मारपीट की गई। उसका कहना है कि मारपीट में उसका सिर फोड़ दिया गया। इसका वीडियो भी उसके पास है।

एएसपी ट्रैफिक एच. बाथम ने बताया कि मामले में संबंधित थाने को आवश्यक कार्रवाई के निर्देश दिए गए हैं।

बिजली पोल पर तार जोड़ते समय करंट से किसान की मौत

आगर मालवा। जिले के पूरा साहब नगर में बुधवार सुबह घर की बिजली सप्लाई चालू करने गए 45 वर्षीय किसान दयाराम की करंट लगने से मौत हो गई। करंट की चपेट में आने के बाद परिजन और ग्रामीण उन्हें तुरंत जिला अस्पताल लेकर पहुंचे, जहां डॉक्टरों ने जांच के बाद उन्हें मृत घोषित कर दिया।

पूरा साहब नगर के रहने वाले दयाराम पिता बालचंद (45) के घर की बिजली बंद थी। बुधवार सुबह करीब 11 बजे, दयाराम घर की लाइट चालू करने के लिए पास के ही एक बिजली के खंभे (पोल) पर तार जोड़ने गए थे। तार जोड़ते समय वे अचानक चालू लाइन के करंट की चपेट में आ गए। करंट का झटका इतना तेज था कि वे सीधे नीचे आ गिरे और गंभीर रूप से जखमी हो गए। हादसे के तुरंत बाद मौके पर मौजूद ग्रामीण दयाराम को लेकर जिला अस्पताल भागे, लेकिन तब तक काफी देर हो चुकी थी। डॉक्टरों ने परीक्षण के बाद उन्हें मृत घोषित कर दिया।घटना की जानकारी मिलते ही पुलिस अस्पताल पहुंची और पंचनामा तैयार किया। पोस्टमार्टम के बाद शव परिजनों को सौंप दिया गया है। पुलिस के मुताबिक प्राथमिक तौर पर यह करंट लगने से हुई दुर्घटना का मामला है और जांच की जा रही है। पुलिस ने लोगों से अपील की है कि बिजली की खराबी होने पर खुद सुधारने के बजाय विभाग के कर्मचारियों को मदद लें।

बारिश की लंबी खींच से सोयाबीन पर संकट कृषि वैज्ञानिकों ने किसानों को दी जरूरी सलाह

दवा के छिड़काव में बरतें सावधानी

कृषि वैज्ञानिकों ने सलाह दी है कि दवा का छिड़काव करते समय धूम्रपान, तंबाकू या अन्य खाद्य पदार्थों का सेवन न करें। दवा हमेशा पक्के बिल के साथ खरीदें, स्प्रेयर को उपयोग के बाद अच्छी तरह साफ करें तथा हवा की दिशा में ही छिड़काव करें। साथ ही दस्ताने, चश्मा और नाक-मुंह पर कापड़ा पहनकर ही दवा का छिड़काव करें, ताकि स्वास्थ्य संबंधी जोरिखम से बचा जा सके।

छिड़काव नहीं करने की सलाह दी है। खरपतवारनाशी का प्रयोग पर्याप्त नमी होने पर ही करें तथा अलग-अलग प्रकार के नोजल का उपयोग करें।

कई महत्वपूर्ण तकनीकी सलाह दी जा रही है। इममें मुख्य रूप से पशुओं का नस्ल सुधार और संतुलित पोषण, बीमारियों से बचाव के लिए पशु स्वास्थ्य प्रबंधन और समय पर टीकाकरण, कृत्रिम गभार्धान की आधुनिक तकनीकें, सेक्स-सॉर्टेड सीमेन के उपयोग के तरीके और भविष्य में इससे होने वाले बड़े आर्थिक लाभ शामिल हैं। पशुपालन एवं डेवरी विभाग के उपसंचालक डॉ. प्रशांत महाडिक ने बताया कि दुग्ध समृद्धि संपर्क अभियान का यह तीसरा चरण है।



जनसुनवाई में उमड़ी फरियादियों की भीड़, 147 ने लगाई न्याय की गुहार शाजापुर। अपनी विभिन्न समस्याओं और शिकायतों के निराकरण की उम्मीद लेकर जिलेभर से फरियादी कलेक्ट्रेट पहुंचे। मुख्यमंत्री जनसुनवाई में मंगलवार सुबह ही लै लोगों का आना शुरू हो गया था। इस दौरान कुल 147 लोगों ने अधिकारियों के सामने अपना दुखड़ा सुनाया और न्याय की गुहार लगाई। जिले के दूर-दराज गांवों और शहरी क्षेत्रों से आए इन लोगों की समस्याएं मुख्य रूप से जिला पंचायत सीईओ मनीषा वास्करले ने सुनीं। उन्होंने एक-एक कर फरियादियों के आवेदन लिए, उनकी पीड़ा जानी और मामलों को गंभीरता से लेते हुए संबंधित विभागों के अधिकारियों को त्वरित निराकरण के सख्त निर्देश दिए। सुनवाई के दौरान कलेक्ट्रेट में अपनी बारी का इंतजार करते लोगों की खाली भीड़ नजर आई। आवेदनों पर तुरंत कार्रवाई सुनिश्चित करने और लोगों को भटकना न पड़े, इसके लिए जनसुनवाई में डिप्टी कलेक्टर आलोक वर्मा सहित तमाम विभागों के प्रमुख अधिकारी भी मौजूद रहे।

सोयाबीन की बोरी चोरी करते सीसीटीवी में दिखे बदमाश



शाजापुर। कृषि उपज मंडी से सोयाबीन की बोरी चोरी करते हुए बदमाश सीसीटीवी में नजर आए। जानकारी के अनुसार रविवार को मंडी से सोयाबीन की एक बोरी चोरी हुई थी। इसके बाद व्यापारियों ने सोमवार को मंडी परिसर में लगे सीसीटीवी कैमरों की फुटेज की जांच की। फुटेज में दो संदिग्ध युवक मंडी से सोयाबीन की बोरी चोरी करते हुए स्पष्ट दिखाई दिए। इसके आधार पर मंडी प्रबंधन ने संदिग्धों की पहचान कर उनके खिलाफ कार्रवाई की प्रक्रिया शुरू कर दी है। घटना के बाद कृषि उपज मंडी के व्यापारियों में भी नाराजगी देखने को मिली। व्यापारियों ने मंगलवार दोपहर 2 बजे मंडी सचिव को ज्ञापन सौंपकर चोरी की घटना की निषध जांच कराने, आरोपियों की शीघ्र गिरफ्तारी करने और मंडी परिसर की सुरक्षा व्यवस्था मजबूत करने की मांग की।

निर्माणाधीन पेट्रोल पंप के चेंबर में गिरे नंदी महाराज को गौरक्षा सेना ने बाहर निकाला

शाजापुर। पंप के चेंबर में गिरे नंदी का गौरक्षा सेना ने रेस्क्यू किया। जानकारी के अनुसार मंगलवार को ग्राम सांपखेड़ा के आगे बेरछ रोड स्थित एक निर्माणाधीन पेट्रोल पंप के चेंबर में नंदी के गिर जाने की सूचना गौरक्षा सेना को मिली। सूचना मिलने पर संस्थापक धर्मेन्द्र शर्मा के नेतृत्व में टीम तत्काल मौके पर पहुंची और ट्रैक्टर की सहायता से सावधानीपूर्वक रेस्क्यू अभियान चलाया गया और नंदी को सुरक्षित बाहर निकाला गया। रेस्क्यू अभियान में नगर महासचिव हर्षित परमार, सांपखेड़ा इकाई के सदस्य सुनील गुर्जर, आदित्य पांडे, विक्रम सौती, माखन गुर्जर, होकम गुर्जर, अर्जुन गुर्जर एवं रोहित गुर्जर ने सक्रिय भूमिका निभाई।

जाहिर सूचना

सर्व साधारण को सूचित किया जाता है कि कृषक (1) पार्वतीबाई पति मेहरबानसिंह जाति सौंधिया राजपूत निवासी कृषक ग्राम लसुल्लिंडा हमीर तहसील माकड़ोन जिला उज्जैन (मध्यप्रदेश), (2) गोपालसिंह पिता मेहरबानसिंह जाति सौंधिया राजपूत निवासी कृषक ग्राम लसुल्लिंडा हमीर तहसील माकड़ोन जिला उज्जैन (मध्यप्रदेश), (3) सुल्तानसिंह पिता मेहरबानसिंह जाति सौंधिया राजपूत निवासी कृषक ग्राम लसुल्लिंडा हमीर तहसील माकड़ोन जिला उज्जैन (मध्यप्रदेश) व (4) राजन्रेंसिंह पिता मेहरबानसिंह जाति सौंधिया राजपूत निवासी कृषक ग्राम लसुल्लिंडा हमीर तहसील माकड़ोन जिला उज्जैन (मध्यप्रदेश) के स्वामित्व एवं आधिपत्य एवं हक्क एवं हिस्से की कृषि भूमि स्थित ग्राम लसुल्लिंडा हमीर (रोड़ पर) पटवारी हल्का नं. 00021 राजस्व निरिक्षक वृत्त 01 रूपाखेडी तहसील माकड़ोन जिला उज्जैन (मध्यप्रदेश) में स्थित कृषि भूमि सर्वे नं. 204 रकबा रकबा 1.24 हेक्टेयर कृषि भूमि, सर्वे नं. 205 रकबा 1.07 हेक्टेयर कृषि भूमि, इस प्रकार कुल सर्वे नं. 02 कुल रकबा 2.31 हेक्टेयर अक्षरी (टो हेक्टेयर इकतीस आरें) कृषि भूमि, तथा कृषक बहादुरसिंह पिता मानसिंह जाति सौंधिया राजपूत निवासी कृषक ग्राम लसुल्लिंडा हमीर तहसील माकड़ोन जिला उज्जैन (मध्यप्रदेश) के स्वामित्व एवं आधिपत्य एवं हक्क एवं हिस्से की कृषि भूमि स्थित ग्राम लसुल्लिंडा हमीर (रोड़ पर) पटवारी हल्का नं. 00021 राजस्व निरिक्षक वृत्त 01 रूपाखेडी तहसील माकड़ोन जिला उज्जैन (मध्यप्रदेश) में स्थित कृषि भूमि सर्वे नं. 206 रकबा रकबा 0.78 हेक्टेयर कृषि भूमि, इस प्रकार कुल सर्वे नं. 01 कुल रकबा 0.78 हेक्टेयर अक्षरी (इटोत्तर आरें) कृषि भूमि स्थित है, जो शाहरूख पटेल पिता तेज मोहम्मद पटेल जाति मुसलमान आयु 27 वर्ष निवासी आजाद नगर, रतलाम जिला रतलाम (मध्यप्रदेश) ने अनुबंध पत्र के माध्यम से विक्रय कर क्रिय्य अनुबंध पत्र मेरे पक्षकार महेन्द्र पटेल (इंदौर) व अनिल चौधरी (देवास) के पक्ष मे संपादित किया जा चुका है तथा वर्तमान मे उक्त भूमि पार्वतीबाई, गोपालसिंह, सुल्तानसिंह, राजेंद्रसिंह तथा बहादुरसिंह के नाम से राजस्व अभिलेख मे दर्ज है। उपरोक्त भूमि को विक्रय करने का करार मेरे पक्षकार से विक्रय अनुबंध पत्र गवाही के समक्ष संपादित किया है, निकट भविष्य मे उपरोक्त वर्णित भूमि का विक्रय पत्र मेरे पक्षकार मूल भूमि स्वामी से अपने हित मे संपादित करवाने जा रहे हैं। उपरोक्त वर्णित कृषि भूमि के संबंध में किसी प्रकार का ऋण भार बोझ किसी व्यक्ति, वित्तीय संस्था अथवा शासन का उक्त भूमि पर बकाया हो तथा किसी प्रकार की हक्क स्वत्व, कब्जे संबंधित किसी प्रकार की कोई भी आपत्ति हो तो इस जाहिर सूचना के प्रकाशन दिनांक से 07 दिवस की अवधि में मेरे कार्यालय मे कार्यालयीन समय पर उपस्थित होकर मय प्रमाण के अपनी आपत्ति दर्ज करावे। यह सूचित हो।

एडव्होकेट नाहिद हुसैन अंसारी कार्यालय : - 29/9 खांकीपूरा, तराना, जिला उज्जैन (म.प्र.) मोबा. 83199-66182



एक पेड़ माँ के नाम अभियान के तहत सांदीपनि विद्यालय में वृहद पौधारोपण

सुसनेर। मध्य प्रदेश शासन के एक पेड़ माँ के नाम अभियान के अंतर्गत शासकीय सांदीपनि विद्यालय में वृहद पौधारोपण कार्यक्रम का आयोजन किया गया। कार्यक्रम का उद्देश्य विद्यार्थियों एवं समाज में पर्यावरण संरक्षण के प्रति जागरूकता बढ़ाना तथा अधिक से अधिक पौधारोपण के लिए प्रेरित करना था। कार्यक्रम में विद्यालय के प्राचार्य नरेंद्र लोहार, माध्यमिक विंग के प्रधानाध्यापक संतोष जादमे, प्राथमिक विंग के प्रधानाध्यापक संतोष कुमार जादमे, शिक्षक अभिषेक पाण्डे, मुकेश खटीक सहित समस्त शिक्षकगण, विद्यालय स्टाफ एवं छात्र-छात्राओं ने उत्साहपूर्वक सहभागिता की। इस अवसर पर सभी ने मिलकर विद्यालय परिसर में नीम, पीपल, आम, जामुन सहित लगभग 50 छायादार एवं फलदार पौधों का रोपण किया तथा उनके संरक्षण का संकल्प लिया। इस अवसर पर वक्ताओं ने कहा कि वृक्ष मानव जीवन का आधार हैं। वृक्ष पर्यावरण को संतुलित रखने, शुद्ध वायु प्रदान करने, जल संरक्षण को बढ़ावा देने तथा आने वाली पीढ़ियों के सुरक्षित भविष्य के लिए अत्यंत आवश्यक हैं। विद्यार्थियों से आह्वान किया गया कि वे केवल पौधे लगाएँ ही नहीं, बल्कि उनकी नियमित देखभाल भी करें। कार्यक्रम के अंत में सभी विद्यार्थियों एवं शिक्षकों ने एक पेड़ माँ के नाम अभियान को जन-जन तक पहुँचाने तथा लगाए गए पौधों की सुरक्षा एवं संरक्षण का सामूहिक संकल्प लिया।

नगर परिषद ने परखा रंगीन फव्वारा, अंतिम दौर में पहुंचा सौंदर्यीकरण कार्य



सुसनेर। नगर परिषद द्वारा पुराना बस स्टैंड स्थित पंडित दीनदयाल उपाध्याय चौक के सौंदर्यीकरण का कार्य अंतिम चरण में पहुंच गया है। सोमवार शाम चौक पर लगाए गए आकर्षक रंगीन फव्वारे का सफल ट्रायल किया गया। परीक्षण के दौरान फव्वारे से निकलती पानी की धाराएं और रंग-बिरंगी रोशनी ने चौक की सुंदरता में चार चांद लगा दिए। फव्वारे के ट्रायल के दौरान नगर परिषद अध्यक्ष प्रदीप सोनी ने कार्य का निरीक्षण कर संबंधित ठेकेदार को शेष कार्य शीघ्र पूर्ण करने के निर्देश दिए, ताकि आम नागरिकों को जल्द ही विकसित चौक की सौगात मिल सके। निरीक्षण के दौरान पार्षद प्रतिनिधि युगल किशोर परमार, सांसद प्रतिनिधि मुकेश हरदेनिया, मंडल महामंत्री कालुसिंह, कमल गर्ग सहित नगर परिषद के कर्मचारी मौजूद रहे। सभी ने फव्वारे की कार्यप्रणाली का अवलोकन किया और आवश्यक व्यवस्थाओं का जायजा लिया। नगर परिषद द्वारा चौक पर आकर्षक फव्वारे के साथ सौंदर्यीकरण, हरियाली, बैडने की व्यवस्था तथा अन्य सुविधाएं विकसित की जा रही हैं। कार्य पूर्ण होने के बाद पुराना बस स्टैंड स्थित दीनदयाल उपाध्याय चौक शहर का नया आकर्षण बनेगा और स्थानीय नागरिकों के साथ बाहर से आने वाले लोगों के लिए भी यह स्थल विशेष आकर्षण का केंद्र रहेगा

नगर में 'दस्तक अभियान' का शुभारंभ



खाचरौद। प्रदेश के मुख्यमंत्री डॉ. मोहन यादव के निर्देश पर 14 जुलाई से 31 अगस्त तक संचालित 'दस्तक अभियान' का शुभारंभ आज खाचरौद नगरीय क्षेत्र के वार्ड क्रमांक 7 स्थित आभगावड़ी केंद्र से किया गया। इस अभियान के अंतर्गत स्वास्थ्य विभाग एवं महिला एवं बाल विकास विभाग की संयुक्त टीम घर-घर जाकर लगभग 4 हजार बच्चों (0 से 5 वर्ष) का स्वास्थ्य परीक्षण एवं स्क्रीनिंग करेगी। साथ ही बच्चों के पोषण स्तर का आकलन कर उन्हें विटामिन-ए, आयरन सिरप एवं आवश्यक टीकाकरण की सुविधा उपलब्ध कराई जाएगी।स्वस्थ बचपन, कुपोषण मुक्त मध्यप्रदेश और सुरक्षित भविष्य के संकल्प के साथ यह अभियान बच्चों के समुचित स्वास्थ्य एवं पोषण को सुनिश्चित करने की दिशा में एक महत्वपूर्ण पहल है।

श्री गोदंड हनुमान मंदिर पर चौदस अमावस्या को अखंड रामायण पाठ के साथ हवन पूजन

बडौद। नगर के श्री गोदर मंदिर हनुमान जी मंदिर हर माह की चौदस और अमावस्या को 24 घंटा की अखंड रामायण पाठ किया जाता है। जिसमें भक्तगण अखंड रामायण पाठ में भाग लेकर हवन पूजन किया जाता है और साथ में भंडारे का आयोजन पिछले कई वर्षों से मंदिर से जुड़े भक्तगण करते चले आ रहे है। महंत विजय दास बैरागी ने बताया कि भक्तों के द्वारा अपनी मनोकामना पूर्ण होने पर 24 घंटे के अखंड रामायण पाठ का आयोजन करवाया जाता है और साथ में भंडारे का भी आयोजन होता है। जो भक्तों की आस्था का केंद्र बना हुआ है।

एसडीएम हिंगे का डिप्टी कलेक्टर बनने पर पत्रकारों ने किया स्वागत

महिदपुर रोड। अजय हिंगे एस डी एम महिदपुर का अपर कलेक्टर पद पर पदोन्नत होने पर आंचलिक पत्रकार संघ की और से पुष्प माला पहनाकर स्वागत किया गया। इस दौरान अंजनी पत्रकार संख्या जिला उपाध्यक्ष विशाल शर्मा ब्लॉक अध्यक्ष डॉ घुवरी सिंह जी राजपूत मनोज पोरवाल निलेश गरासिया अंकित जायसवाल लोके श माली और हेमंत राजपूत शाहिद सहित बड़ी संख्या में अन्य पत्रकार साथी मौजूद रहे।

सेवा सप्ताह के अंतर्गत देवनारायण मंदिर में विहिप-बजरंग दल ने लगाया

निःशुल्क चिकित्सा शिविर में 250 मरीजों को मिला स्वास्थ्य परामर्श, विशेषज्ञ चिकित्सकों ने दी सेवाएं

दैनिक अवन्तिका ►► सुसनेर

विश्व हिंदू परिषद एवं बजरंग दल द्वारा आयोजित सेवा सप्ताह के अंतर्गत मंगलवार को मालीपुरा स्थित देवनारायण मंदिर परिसर में एक दिवसीय निःशुल्क चिकित्सा शिविर का आयोजन किया गया। शिविर का उद्देश्य जरूरतमंद एवं ग्रामीण क्षेत्र के लोगों को निःशुल्क स्वास्थ्य सेवाएं उपलब्ध कराना तथा स्वास्थ्य के प्रति जागरूक करना रहा। शिविर में करीब 250 मरीजों ने पहुंचकर स्वास्थ्य परीक्षण कराया और विशेषज्ञ चिकित्सकों से परामर्श प्राप्त किया।

शिविर का शुभारंभ सुबह करीब 11 बजे हुआ। इस दौरान मेडिसिन विशेषज्ञ डॉ. यश रूपारिया एवं हड्डी रोग विशेषज्ञ डॉ. प्रखर यादव ने मरीजों का स्वास्थ्य परीक्षण कर उन्हें आवश्यक चिकित्सकीय सलाह दी। नर्विस स्टाफ ने भी पूरे शिविर के दौरान मरीजों की जांच एवं व्यवस्था में महत्वपूर्ण भूमिका निभाई। मरीजों का

राष्ट्रीय विद्यार्थी दिवस पर गूंजा विवेकानंद का संदेश,

एबीवीपी ने निकाली विवेकानंद ध्येय पथ यात्रा छात्रों को किया राष्ट्र निर्माण के लिए प्रेरित

दैनिक अवन्तिका ►► महिदपुर

राष्ट्रीय विद्यार्थी दिवस के अवसर पर अखिल भारतीय विद्यार्थी परिषद (एबीवीपी) महिदपुर द्वारा सोमवार को स्वामी विवेकानंद ध्येय पथ यात्रा का आयोजन किया गया। यात्रा का शुभारंभ सुबह 9 बजे राजपूत बोर्डिंग धर्मशाला से हुआ, जिसमें बड़ी संख्या में विद्यार्थी, शिक्षक एवं नगरवासी शामिल हुए।

यात्रा नगर के विभिन्न प्रमुख मार्गों से होकर निकली। इस दौरान कार्यकर्ताओं ने स्वामी विवेकानंद के विचारों, राष्ट्रभक्ति, युवा शक्ति और चरित्र निर्माण के संदेशों का प्रचार-प्रसार किया। यात्रा का समापन पुनः राजपूत बोर्डिंग धर्मशाला में हुआ।

कार्यक्रम के मुख्य अतिथि जिला पंचायत सदस्य प्रताप सिंह आर्य रहे। उन्होंने युवाओं को राष्ट्रहित में सक्रिय भूमिका निभाने और स्वामी विवेकानंद के आदर्शों को जीवन में अपनाने का संदेश दिया। कार्यक्रम को एबीवीपी

पेट दर्द के इलाज से मरीज में जान से खिलवाड़

ब्यावरा-राजगढ़। मुन्ना भाई एमबीबीएस की तर्ज पर कई मुन्ना भाई दुकानें खोलकर बैठे हैं जिनके नाम के नीचे एमबीबीएस तो लिखा है मगर इलाज झोलाछाप डॉक्टर की तरह कर रहे हैं। राजगढ़ जिले के ब्यावरा शहर की एक महिला मुन्ना भाई के इलाज से मरते मरते बाल बाल बची। प्राप्त जानकारी के अनुसार दो माह पूर्व डॉ अरशद ए सैय्यद शास्त्री नगर रतलाम स्थित चेस्ट सेंटर के नाम पर संचालित क्लिनिक पर सामान्य देह होने पर महिला दिखाने पहुंची वहां पर बैठे मुन्ना भाई ने पहले पर्चा बनाया उस पर एक्सरे लिखा जो क्लिनिक के अंदर ही करवाया गया।

19 जुलाई को नागदा बनेगा मिनी 'पुरी धाम' भगवान जगन्नाथ, बलभद्र एवं माता सुभद्रा के दर्शन को उमड़ेंगे श्रद्धालु

दैनिक अवन्तिका ►► नागदा

भगवान श्री जगन्नाथ महोत्सव के पावन अवसर पर आगामी 19 जुलाई को नागदा नगर एक बार फिर आस्था और सनातन संस्कृति के अनुपम उत्सव का साक्षी बनेगा। श्रीकृष्ण भावना अमृत सघ (इस्काॅन) उज्जैन एवं नागदा के संयुक्त तत्वावधान तथा नगरवासियों के सहयोग से लातार तीसरे वर्ष भव्य श्री जगन्नाथ रथ यात्रा का आयोजन किया जा रहा है। आयोजन समिति को विश्वास है कि इस वर्ष भी हजारों श्रद्धालु भगवान श्री जगन्नाथ, भगवान बलभद्र एवं माता सुभद्रा के दिव्य रथ के दर्शन कर स्वयं को धन्य करेंगे।

रथयात्रा दोपहर 2 बजे कृषि उपज मंडी से प्रारंभ होकर महात्मा गांधी मार्ग, जवाहर मार्ग, पुराना बस स्टैंड एवं महिदपुर रोड होते हुए ज्योति श्री गार्डन पहुंचेगी। यात्रा के समापन स्थल पर सभी श्रद्धालुओं के लिए महाप्रसाद (भोग प्रसाद) की व्यवस्था की गई है। मीडिया प्रभारी निलेश मेहता ने बताया कि रथयात्रा को भव्य एवं दिव्य स्वरूप प्रदान करने के लिए आयोजन समिति द्वारा व्यापक स्तर पर तैयारियों का जा रही हैं। नगर के विभिन्न क्षेत्रों में सैंकीर्तन, घर-घर जनसंपर्क, आमंत्रण यात्राएं, पोस्टर, पंपलेट एवं धार्मिक संदेशों के माध्यम से नागरिकों को



ब्लड प्रेशर (बीपी) एवं शुगर (ब्लड ग्लूकोज) की निःशुल्क जांच की गई तथा आवश्यकतानुसार उपचार संबंधी परामर्श भी दिया गया।

चिकित्सा शिविर में बड़ी संख्या में महिलाएं, बुजुर्ग, युवा एवं ग्रामीणजन पहुंचे। स्वास्थ्य जांच के बाद चिकित्सकों ने लोगों को संतुलित आहार, नियमित व्यायाम, समय-समय पर स्वास्थ्य परीक्षण कराने तथा मधुमेह एवं उच्च रक्तचाप जैसी बीमारियों से

बचाव के उपायों की जानकारी भी दी।

शिविर के सफल आयोजन में विश्व हिंदू परिषद एवं बजरंग दल के , प्रखंड एवं खंड स्तर के पदाधिकारियों और कार्यकर्ताओं ने सक्रिय सहयोग किया। कार्यक्रम के दौरान बड़ी संख्या में संगठन के कार्यकर्ता उपस्थित रहे और व्यवस्था संभालने में योगदान दिया। स्थानीय नागरिकों ने इस पहल की सराहना करते हुए कहा कि ऐसे निःशुल्क चिकित्सा शिविर ग्रामीण एवं

विहिप-बजरंग दल सेवा

कार्यों में अग्रणीय

विश्व हिंदू परिषद एवं बजरंग दल के पदाधिकारियों ने बताया कि सेवा सप्ताह के माध्यम से संगठन केवल धार्मिक एवं सामाजिक गतिविधियों तक सीमित नहीं है, बल्कि समाज सेवा के विभिन्न कार्यों के माध्यम से जनकल्याण का संदेश भी दे रहा है। इसी उद्देश्य से स्वच्छता अभियान, पौधारोपण, मंदिरों की साफ-सफाई तथा चिकित्सा शिविर जैसे कार्यक्रम लगातार आयोजित किए जा रहे हैं।

जरूरतमंद लोगों के लिए अत्यंत लाभकारी सिद्ध होते हैं। आयोजन के अंत में सभी सहयोगियों एवं चिकित्सकों का आभार व्यक्त किया गया। इस अवसर पर विश्व हिन्दू परिषद बजरंग दल के विहीप जिला उपाध्यक्ष भरत भावसार बजरंग जिला संयोजक अनिल कावल प्रखण्ड उपाध्यक्ष शिवम शर्मा, प्रखण्ड सह मंत्री मनीष राठौर आदि कार्यकर्ता उपस्थित रहे।

आज राजगढ़ में आयोजित होगी जिला स्तरीय स्टार्टअप कार्यशाला

ब्यावरा-राजगढ़। भारत सरकार की स्टार्टअप इंडिया (डीपीआईआईटी) पहल के अंतर्गत जिला प्रशासन एवं जिला व्यापार एवं उद्योग केन्द्र राजगढ़ द्वारा 16 जुलाई 2026 गुरुवार को प्रातः 10 बजे होटल संस्कृति राजगढ़ में एक दिवसीय जिला स्तरीय स्टार्टअप कार्यशाला का आयोजन किया जाएगा। कार्यशाला का उद्देश्य जिले के युवाओं, स्थानीय उद्यमियों, स्टार्टअप संस्थापकों, नवाचार के क्षेत्र में कार्यरत प्रतिभाओं तथा भावी उद्यमियों को स्टार्टअप इकोसिस्टम, नवाचार आधारित उद्यमिता एवं स्वरोजगार के नवीन अवसरों से परिचित कराना है। कार्यक्रम के माध्यम से प्रतिभागियों को सफल स्टार्टअप स्थापित करने की प्रक्रिया, शासन की विभिन्न योजनाओं तथा व्यवसाय विस्तार के व्यावहारिक पहलुओं की जानकारी विशेषज्ञों द्वारा प्रदान की जाएगी। कार्यशाला में विशेषज्ञों द्वारा स्टार्टअप इकोसिस्टम, गवर्नमेंट ई-मार्केटप्लेस, केंद्र एवं राज्य शासन की स्टार्टअप प्रोत्साहन योजनाओं, एमएसएमई प्रोत्साहन, इनोवेशन एवं इन्क्यूबेशन, फंडिंग के विभिन्न स्रोतों, निवेश के अवसरों तथा व्यवसाय को नई ऊँचाइयों तक ले जाने संबंधी महत्वपूर्ण विषयों पर विस्तृत मार्गदर्शन दिया जाएगा। महाप्रबंधक, जिला व्यापार एवं उद्योग केन्द्र, राजगढ़ ने जिले के इच्छुक युवा उद्यमियों, स्टार्टअप संस्थापकों, उद्योगपतियों, विद्यार्थियों एवं नवाचार के क्षेत्र में कार्यरत सभी प्रतिभागियों से इस कार्यशाला में सहभागिता करने का अनुरोध किया है ताकि वे निर्धारित गूगल फॉर्म के माध्यम से पूर्व पंजीयन कर अपनी सहभागिता सुनिश्चित करें।

जो स्वयं की प्रिय वस्तु दे सके वही दानी- श्री राधा कृष्ण महाराज

दैनिक अवन्तिका ►► तराना



दिवसीय नानी बाई रो मायरो महालोक डिपो के पीछे श्री कृपा गार्डन में आयोजित हो रहा है। 15 एवं 16 जुलाई को दोपहर 2 से5 बजे तक वहाँ17 जुलाई को दोपहर 12 से 3 तक आयोजित होगया। राधाकृष्ण महाराज ने कहा कि जो व्यक्ति जीवन मे एक बार

रथ में भगवान के दर्शन कर लेता है उसे संसार की यातना कभी नही सहनी पड़ेगी।भक्त है तो जगत है।भक्त नही तो जगत नही। व्यास गादी पर गोवस्त राधाकृष्ण का स्वागत सम्मान जगदीश राठी के द्वारा किया गया। इस दौरान बड़ी संख्या में नागरिक उपस्थित रहे।

दे रहे हैं।

मनोज राठी एवं घनश्याम राठी ने बताया कि माहेश्वरी समाज द्वारा यात्रा मार्ग पर श्रद्धालुओं के लिए भोग-प्रसाद एवं सेवा की विशेष व्यवस्था की जाएगी। उल्लेखनीय है कि विगत दो वर्षों में आयोजित रथयात्रा में 15 से 20 हजार श्रद्धालुओं ने सहभागिता की थी। इस वर्ष 25 हजार से अधिक श्रद्धालुओं के शामिल होने की संभावना व्यक्त की जा रही है, जिससे पूरा नगर एक बार फिर भक्तिमय वातावरण में सराबोर होगा।

रथयात्रा के आमंत्रण अभियान के अंतर्गत भाजपा नगर मंडल अध्यक्ष विजय पटेल के नेतृत्व में वार्ड क्रमांक 21 स्थित श्री राम-जानकी मंदिर में आरती एवं संकीर्तन के साथ क्षेत्रवासियों को आमंत्रित किया गया। वहीं एप्रोच रोड स्थित केशव गार्डन एवं प्रकाश नगर में बिरलाग्राम मंडल अध्यक्ष प्रकाश जैन की सहभागिता से व्यापक जनसंपर्क अभियान चलाया गया। इस अवसर पर प्रकाश जैन ने रथयात्रा की व्यवस्थाओं एवं आयोजन समिति के प्रयासों की सराहना करते हुए सभी नागरिकों से सहभागिता का आह्वान किया। आमप्रकाश चौहान, मुकेश डोडिया, बुजेश शुक्ला एवं डॉ. अनंत शर्मा ने भगवान श्री जगन्नाथ की महिमा का वर्णन करते हुए सभी श्रद्धालुओं से रथयात्रा में शामिल होकर पुण्य लाभ अर्जित करने का आग्रह किया।



सेंट जोसेफ कॉन्वेंट विद्यालय में शपथ ग्रहण समारोह संपन्न

महिदपुर। छात्रों ने नेतृत्व क्षमता एवं उत्तरदायित्व भावना जागृत करने के उद्देश्य से प्रतिवर्षानुसार इस वर्ष भी सेंट जोसेफ कॉन्वेंट विद्यालय महिदपुर में दिनांक 13 जुलाई 2025 को गरिमापूर्ण शपथ ग्रहण समारोह का आयोजन किया गया। कार्यक्रम के मुख्य अतिथि के रूप में माडल विद्यालय के प्राचार्य रामेश्वर सोनी उपस्थित रहे। कार्यक्रम का शुभारंभ संस्था प्रबंधक फादर पोल परेकाटिल, उप प्रबंधक फादर सजी, प्राचार्य सोबी थॉमस, उप प्राचार्य अनिश थॉमस एवं नवनियुक्त हेड बॉय यजत पंवार, हेड गर्ल कृति जैन ने दीप प्रज्वलित कर किया। यलो हाउस की ओर से दिया पालीवाल मेडम ने स्वागत भाषण प्रस्तुत किया। विद्यालय प्राचार्य सोबी थॉमस सर ने अपने स्वागत भाषण के माध्यम से छात्रों को नेतृत्व अनुशासन और सेवा भावना के महत्व को समझाया। इसके पश्चात मुख्य अतिथि रामेश्वर सोनी सर ने अपने उद्बोधन द्वारा नेतृत्व क्षमता एवं दायित्व बोध की उपयोगिता बताते हुवे सभी नव नियुक्त छात्र – छात्रा को शुभकामनाएँ प्रेषित की। विद्यालय प्रबंधक फादर पोल परेकाटिल ने उद्बोधन द्वारा कर्तव्य के महत्व को समझाते हुए सभी छात्रो को शुभकामनाएँ प्रेषित करते हुए उनके उज्ज्वल भविष्य की कामना की।

गांव-गांव पहुंच रहा कौशल का पहिया, बदल रहा विद्यार्थियों के सीखने का तरीका



महिदपुर। विश्व युवा कौशल दिवस के अवसर पर जब पूरे देश में युवाओं को कौशल विकास से जोड़ने की बात हो रही है, तब महिदपुर व नागदा क्षेत्र के कई ग्रामीण शासकीय विद्यालयों में यह प्रयास पहले से ही धरातल पर दिखाई दे रहा है। मेरा गाँव मेरी दुनिया संस्था द्वारा संचालित टेक ट्रक (मोबाइल स्किल लैब) नियमित रूप से गांव-गांव पहुंचकर शासकीय विद्यालय के विद्यार्थियों को तकनीकी शिक्षा और व्यावहारिक कौशल से जोड़ रहा है। इस अनूठी पहल के तहत विद्यार्थी केवल किताबों तक सीमित नहीं रहते, बल्कि स्वयं वायरिंग करना, एलईडी बल्ब बनाना एवं उसकी मरम्मत करना, सोल्डरिंग, विद्युत सुरक्षा, सोलर एनर्जी की मूलभूत जानकारी तथा विभिन्न तकनीकी गतिविधियों को अपने हाथों से सीखते हैं। यही अनुभव उन्हें आत्मविश्वास के साथ सीखने और नई तकनीकों को समझने के लिए प्रेरित करता है। ग्रामीण क्षेत्रों में जहां तकनीकी संसाधनों तक पहुंच सीमित होती है, वहां यह मोबाइल स्किल लैब विद्यालयों तक आधुनिक कौशल शिक्षा पहुंचाने का कार्य कर रही है। प्रशिक्षण के दौरान विद्यार्थियों में समस्या समाधान, टीमवर्क, नवाचार और आत्मनिर्भर बनने की सोच भी विकसित हो रही है। कई विद्यार्थियों ने पहली बार इलेक्ट्रिकल टूल्स और तकनीकी उपकरणों का उपयोग इसी पहल के माध्यम से किया। विश्व युवा कौशल दिवस हमें यह याद दिलाता है कि भविष्य केवल डिग्री से नहीं, बल्कि कौशल से भी बनता है। महिदपुर और नागदा के गांवों में चल रही यह पहल इस बात का उदाहरण है कि यदि सीखने का अवसर बच्चों तक पहुंचाया जाए, तो ग्रामीण प्रतिभाएं भी आत्मविश्वास के साथ भविष्य की चुनौतियों के लिए तैयार हो सकती हैं।

भारत-अमेरिका ट्रेड डील का संयुक्त किसान मोर्चा ने किया विरोध



ब्यावरा। 15 जुलाई को संयुक्त किसान मोर्चा के नेतृत्व में गुना और राजगढ़ टेक किसानों ने भारतझूअमेरिका प्रस्तावित व्यापार समझौते (ट्रेड डील) के विरोध में प्रधानमंत्री के नाम एक ज्ञापन अनुविभागीय अधिकारी ब्यावरा को सौंपा। ज्ञापन में कहा गया कि यदि यह व्यापार समझौता वर्तमान स्वरूप में लागू किया जाता है, तो इसका सबसे अधिक दुष्प्रभाव देश के किसानों, पशुपालकों एवं डेयरी संचालकों पर पड़ेगा। सस्ते विदेशी कृषि एवं डेयरी उत्पादों के आयात से भारतीय किसानों को उनकी उपज का उचित मूल्य नहीं मिल पाएगा तथा डेयरी क्षेत्र से जुड़े लाखों परिवारों की आजीविका भी प्रभावित हो सकती है। संयुक्त किसान मोर्चा ने केंद्र सरकार से आग्रह किया कि किसी भी अंतरराष्ट्रीय व्यापार समझौते में देश के किसानों, पशुपालकों और डेयरी क्षेत्र के हितों को सर्वोच्च प्राथमिकता दी जाए। किसानों के हिता के विपरीत कोई भी निर्णय स्वीकार्य नहीं होगा। संयुक्त किसान मोर्चा ने प्रधानमंत्री से मांग की है कि प्रस्तावित भारतझूअमेरिका ट्रेड डील पर पुनर्विचार किया जाए तथा यदि इससे किसानों और डेयरी क्षेत्र के हितों को नुकसान होने की संभावना है, तो इसे तत्काल वापस लिया जाए। इस अवसर पर संयुक्त किसान मोर्चा के पदाधिकारी एवं बड़ी संख्या में किसान उपस्थित रहे। किसानों ने स्पष्ट कहा कि देश की कृषि, पशुपालन और डेयरी व्यवस्था की सुरक्षा सर्वोच्च प्राथमिकता होनी चाहिए तथा किसानों के हितों से किसी भी प्रकार का समझौता स्वीकार नहीं किया जाएगा।

